

# శ్రీ మద్భగవద్గీత

అనువాదము :

శ్రీ విద్వికల్పానందస్వామివారు

ఇది మూలశ్లోకములు, ప్రతిపదార్థము, ధారాశామగు అనువాదము, శ్రీధరీయ, టీకాసారము, విశేషాంశములు, సానువాదగీతాపాఠశ్రవణము, ధ్యానమాహాత్మ్యములు సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, కల్పానుక్రమణిక—ఇన్నిటితో విరాజిల్లుచున్నది.

భక్తులకు సాధకులకు మాత్రమేతాక కళాశాల విద్యార్థులకు సైతము ఉపయుక్తమయిన ఉపన్యసగ్రంథము.

పుటలు : 68+440

(అందమయిన అష్టమ ముద్రణము)

పేల : రూ 9-00

## ‘మాదివ్యవాణి’ గ్రంథమాల

నేడే కొనండి :

వడే వడే చదవండి ::

దివ్యానతారమూర్తుల విశ్వోపజీవ్యములైన అమృత మధుర సూక్తులు సర్వ సుగ్రహము హృదయ సన్నిహితమునైన తేటతెనుగున వీనిలో అందజేయబడ్డాయి. ఇందూలో ఒక్కొక్కటి నిరుత్సాహులకు ఉత్సాహప్రదం, అశాంతిసంకుభితులకు శాంతిదాయకం, సంశయాంధోళితులకు సంశయాపనోదకం, జిజ్ఞాసువులకు పరమార్థజ్ఞాన సమర్పకం, అందఱికి శిక్షకం, సంస్కారకం, నిర్వృత్యాపాదకం. మువ్వన్నెల మేలి జాకెట్టుతో వాకెట్టునైజాలో చక్కని తయారీపు—

శ్రీ రామకృష్ణ ఉపాచారము 0.80

శ్రీ కృష్ణవాణి 0.80

శ్రీ శారదాసూక్తి సవనీతము 0.80

బుద్ధ ఉపాచారము 0.80

శ్రీ వివేకానంద కంఠారావము 0.80

కైరీమృత సూక్తిమాల 0.80

మహామృదు సూక్తిమంజరి 0.80

ఇట్లు వ్రాయుదు :

మేనేజరు, శ్రీ రామకృష్ణ మఠము, మైలాపూరు, మద్రాసు - 600004.

# శ్రీ రామకృష్ణ ప్రభ

సంపుటము ౩౧

౧౯౭౫ మార్చి : ఆనంద పాల్గొనిము

సంచిక ౯

## విషయ సూచిక

(శ్రీ)రామకృష్ణ కర్ణామృతము (పార్థస)	...	...	౨౫౭
(శ్రీ) గురుసూక్తి సుధ	...	...	౨౫౮
(శ్రీ)రామకృష్ణ జగద్గురువర్యుడు—కేశవ బ్రహ్మచారి	...	...	౨౬౦
ఆధునిక యుగమునకు శ్రీ రామకృష్ణుని ఆవశ్యకత—	...	...	౨౬౪
<p>వక్త : పూజ్య శ్రీమత్ తపస్యానందస్వామి అనువాద : పి. యస్. ఆర్. ఆంజనేయులు</p>			
ప్రభావసారము (సంపాదకీయము)			
అవతారవర్తిష్ఠుడు	...	...	౨౬౮
భక్తి రత్నావళి—మూలము : శ్రీవిష్ణుపురి	...	...	౨౭౧
వ్యాఖ్యాత : విష్ణుచిత్తుడు			
అవతారమూర్తి శ్రీపరమహంస—శిష్ట అశ్వీనారాయణ	...	...	౨౭౩
(శ్రీ)రామకృష్ణులగురించిన పవిత్రస్మృతులు—శ్రీ ఆఖండానందస్వామి	...	...	౨౭౭
యోగపాఠబోధిని-౨౪—శ్రీ జ్ఞానేశ్వరానందస్వామి	...	...	౨౮౨
పరివ్రజ్ఞ	...	...	౨౮౪
చార్తలు - విశేషాలు	...	...	౨౮౫
గ్రంథపరిచయం	...	...	౨౮౭

## శ్రీ రామకృష్ణ బోధామృతము

అనువాదము :

శ్రీ చిరంతనానందస్వామిలవారు

ఇందు గురుదేవుని 1121 మహోపదేశములును, సంగ్రహ జీవితమును ఉన్నవి.

జీవుడు : సంసారము; మాయ, గ్రంథములు : గ్రంథులు, కాధగురువులు : బోధగురువులు, తాకితులు : వారి ధోరణులు, ఆత్మోన్నతి; సాధకులు; వారి యాదర్శములు, పారమార్థిక జీవనమునకు సదుపాయములు, సర్వమతసామరస్యము, జీవుడు : దేవుడు, జ్ఞానము : భక్తి : కర్మము, బ్రహ్మోత్త్యము, సూక్తులు : నీతికథలు మున్నగు అంశము లిందు తేట తెల్లముగ పసిబిడ్డల కయిన నవగాహన కాగల ఉపమానములతో వివరింపబడియున్నవి.

.... ఈ గ్రంథం చదువుతూంటే ఒక్క విహితానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మలూ, రహస్యాలూ, కీలకాలూ చక్కగా అరటి పండ్లాడి చీతిలో పెట్టినట్లు ఉంటువి....

—ఆంధ్రపత్రిక

540 పుటలు

(ఏడవకూర్పు)

వెల : రూ. 4-50.

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-600004

# శ్రీ శారదాదేవి చరిత్ర

శ్రీరామకృష్ణభగవానుని సతీమణియు, ఆదర్శమాతయు, యోగినియునగు  
మహానీయురాలి దివ్యచరిత్ర

రచయిత:

శ్రీ చిరంతనానందస్వామిలవారు

ప్రతి స్త్రీయును పురుషుడును...చదువవలసిన గ్రంథమిది...అమృతకలశము...  
అనన్యసామాన్య సీతిమంజరి...తియ్యని తెలుగు...పాలవంటి శైలి...

—ఆంధ్రప్రభ

...నారీలోకమునకేకాక, ఆధునిక వాఙ్మయమునకు ఈ గ్రంథము అమూల్యమైన  
కానుక; పాఠశాలలలో, కళాశాలలలో పాఠ్యగ్రంథముగా నుండదగిన ఉత్తమ గ్రంథము.

—అనందవాణి

246 పుటలు (అయిదవ కూర్పు) వెల: రూ. 2-75

# శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వామిలవారి జీవితమున నింతకుపూర్వము గ్రంథస్థములుగాని ముఖ్య  
సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వామిలవారి  
సంపూర్ణ చరిత్ర!

...శ్రీ వివేకానందస్వామిలవారి యశమాన వాగ్దేవతమును మంచి నుడికారపు  
టాడుపుతో శ్రీ చిరంతనానందులు తెలుగునఁ బ్రదర్శించిరి. వివేకానందుల వాఙ్మయ  
మూర్తికి తెలుగునఁగల యలంకృతి...

—వేమూరి ప్రభాకరరావు

నిర్దుష్టమైన భావ, ఆందమైన ఆచు, ఆకర్షకమైన రూపము.

482 పుటలు (పదవ కూర్పు) వెల: రూ. 4-00

ఇట్లు వ్రాయుడు: మేనేజరు, శ్రీరామకృష్ణమఠము, మైలాపూరు, మద్రాసు-600004.

## భ క్తి యో గ ము

అనువాదకులు :

శ్రీ చిరంతనానందస్వాములవారు

ఆధునికుల చిత్తము నాకర్షించురీతిని, అమోఘవచనములతో, విమర్శకదృష్టితో శాస్త్రప్రమాణములతో భక్తితత్త్వమును శ్రీ వివేకానందస్వాములవా రిందు విపులముగా ప్రదర్శించి యున్నారు. మూలగ్రంథములలోని ప్రమాణవచనములును వానికి టిప్పణములును సులభశైలియందు వ్రాయబడి యున్నవి.

(121+4 పుటలు)

(ఏడవ కూర్పు)

వెల : రూ. 4-00

## క ర్మ యో గ ము

అనువాదకులు :

శ్రీ చిరంతనానందస్వాములవారు

ఇందు శ్రీ స్వాములవారు కర్మయోగతత్త్వమును అరటిపం జొలిచినట్లు విశదీకరించియున్నారు. కర్మమెట్లు మోక్షసాధనమో స్పష్టికరించియున్నారు.

(146+8) పుటలు

(అష్టమ ముద్రణము)

వెల : రూ. 4-00

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-600004

ఫోన్ : 71231

పోస్టు కాన్వ : 635

మా మానవత్రికలు

వేదాంతకేసరి

శత్రుశాత్రు - మత - సంస్కృతివిషయకంగా 1914-వ సంవత్సరంనుండి నడపబడుతుండే

అంగ్ల మానవత్రిక

ఇండియాలో	శ్రీ లంకలో	అమెరికాలో	ఇతర విదేశాలలో
సాలు చందా : 8 రూపాయలు	10 రూపాయలు	4 డాలర్లు	1 పౌను
జీవిత చందా : 150 ..	200 ..	70 ..	18 పౌనులు.

శ్రీ రామకృష్ణ విజయం

మత - సాంస్కృతికవిషయకంగా 1921-వ సంవత్సరంనుండి ప్రచురించబడుతున్న శమిక మానవత్రిక

ఇండియాలో	శ్రీ లంకలో	అమెరికాలో	ఇతరవిదేశాలలో
సాలు చందా : 7 రూపాయలు	9 రూపాయలు	3 డాలర్లు	₹ 0-70
జీవిత చందా : 100 ..	150 ..	50 ..	12-పౌనులు.

శ్రీ రామకృష్ణ ప్రభ

1944-వ సంవత్సరంనుండి ప్రచురించబడుతూ విశ్వవశీవ్యమైన అధ్యాత్మిక విజ్ఞానామృతమును పెదజల్లే

తెలుగు మానవత్రిక

ఇండియాలో	శ్రీ లంకలో	అమెరికాలో	ఇతరవిదేశాలలో
సాలు చందా : 7 రూపాయలు	9 రూపాయలు	3 డాలర్లు	₹ 0-70
జీవిత చందా : 100 ..	150 ..	50 ..	12-పౌనులు.

1. చందాదారులు ఉత్తరప్రత్యుత్తరాలలో తమ 'చందాదారు సంఖ్య' ముదాహరిస్తూ విలాసాలను స్పష్టంగా వ్రాయాలి.
2. పత్రిక అందకపోతే మాసాంతానికి మాకు తెలుపాలి.
3. చందాదారులకు మేము ప్రచురించిన గ్రంథాలను 8 1/4% తగ్గింపు ధరలకు అందజేస్తాం. వివరాలకు క్రింది విలాసానికి వ్రాయండి.
4. ప్రముఖ సంస్కృతి కేంద్రాలలో ప్రచారంలో ఉన్న యీ అధ్యాత్మిక విజ్ఞాన పత్రికలు అద్వైతస్మైంట్లకు చక్కని ప్రాసకాలు. రేట్లకు వ్రాయండి.
5. సమీక్షకు గ్రంథాలు పంపేటప్పుడు రెండేసి ప్రతులు పంపవలసినదని గ్రంథకర్తలకు ప్రకాశకులకు మా ప్రార్థన.
6. ప్రచారంజరములైన మత - శత్రుశాత్రు - సంస్కృతివిషయక స్వతంత్ర వ్యాసాలను రచయితలు అందజేస్తే సంపాదకులు కన్నుల కద్దుకొని ప్రచురిస్తారు.
7. పత్రిక పెన్సిమెన్కాని కోరేవారు 75 పైసల పోస్టేజి పంపాలి.

ఇంకా వివరాలు కావలసినవారు :

మేనేజరు, శ్రీ రామకృష్ణ మఠం, మైలాపూరు. మద్రాసు-600004

అనే విలాసానికి వ్రాయండి.



‘అఖిలవిభు శరణొందును, యా శ్రీనివాస యతనికృప నీదు ననుభూతి కందు వత్స’

—శ్రీ కారదామణి.

# శ్రీరామకృష్ణ ప్రభ

సంపుటము ౩౧ }

౧౯౭౫ - మార్చి : : ఆనంద - ఫాల్గునము

{ సంచిక ౯

ఓం నమో భగవతే శ్రీరామకృష్ణాయ !

ప్రార్థన

శ్రీ రామకృష్ణ కర్ణామృతము

శ్లో॥ అజ్ఞానశారవహరో విషయోన్ముఖానాం । స్నేహోన్ముతాశనరతో నిజసేవకానాం  
నిర్వాసకో నిఖిలయోగమహాపథానాం । దేదీప్యతే భువి గదాధర ధర్మదీపః ॥

తే. గీ. వివిధవిషయోన్ముఖజ్ఞాన విస్తృత తిమి, రావహము; సర్వయోగమహాపథోజ్ఞు  
లనము; సేవకస్నేహతైలమున వెలయు, వరగదాధర ధర్మదీపంబు ధరణి.

వ్యాఖ్య :- ఉత్తమోత్తమమయిన గదాధర ధర్మదీపము ఈ ప్రపంచమున వెలుగుచున్నది. అది  
వివిధవిషయోన్ముఖులయిన లాకికుల హృదయముల నానరించియున్న అజ్ఞానమను  
మహాంధకారమును పటాపంచలుచేయును, స్వీయసేవకజనస్నేహమును తైలమున  
ప్రజ్వలించుచు (జీవబ్రహ్మైక్యసంధానసమర్థములగు) సకల యోగమార్గములనడి  
రాచబాటలను ప్రకాశవంతముగ జేయుచున్నది.

శ్లో॥ నిష్క్రిష్టతత్త్వ మఖిలోపనిషద్గణానాం । నిష్క్రించనప్రియ మహేతుకృపానికేతం  
నిష్క్రిల్మషం భవనినాశి గదాధరాఖ్య । ముత్కృష్టతే భువనమంగళ ధర్మదైవం ॥

తే. గీ. ఉపనిష త్తత్త్వసర్వస్వ మురువిరాగి, జనమహాప్రియ మమలము సకలభువన  
పావనంబు నిర్దేతు కృపానికేత, మవరపాపహరంబును భవహరంబు

వరగదాధర ధర్మదైవంబుఁ గొలుతు;

(పంచపది)

వ్యాఖ్య :- రూపుదాల్చిన ధర్మదైవమునూ, సకలభువనములకును మంగళము కలిగించువాడును,  
సర్వోపనిషత్తుల సారసర్వస్వమును, పరమవిరాగులకు మిక్కిలి ప్రియుడును, అకారణ  
దయాసింధువును, నిర్మలమును, పాపములను పరిహరించువాడును, భవహరుడును  
అగు శ్రీ గదాధరుని సేవించును.

## శ్రీ గురు సూక్తి సుధ

ఒక భక్తుని ప్రశ్న : భగవంతుడు సాకారుడా లేక నిరాకారుడా?

శ్రీరామకృష్ణులు: భగవంతుడు సాకారుడు అంతేగాక నిరాకారుడును. ఒకప్పుడొక సన్న్యాసి జగన్నాథాలయమునందు ప్రవేశించెను. ఆ పావనభగవన్నూర్తిని చూచుచు, భగవంతుడు సాకారుడా నిరాకారుడా యని తనలో తర్కించుకొనెను. తన దండము విగ్రహమును తాకునేమో చూచుటకు దండమును ఎడమప్రక్కనుండి కుడిప్రక్కకు చాపెను. దండమున కేమియు తగులలేదు. తనముందు ఏ మూర్తియు లేదని తెలిసికొని, అతడు భగవంతుడు నిరాకారుడని నిశ్చయించుకొనెను. ఆపిదప దండమును కుడినుండి ఎడమకు చాపెను. అది విగ్రహమునకు తగిలెను. భగవంతుడు సాకారుడని ఇప్పుడు ఆ సన్న్యాసి తెలిసికొనెను.

కాని దీనిని తెలిసికొనుట మిక్కిలి కష్టము. సహజముగనే మనస్సునం దనుమానము కలుగును : భగవంతుడు నిరాకారుడైనచో అతనికి రూప ముండుట ఎట్లు? అందుపై అతడు సాకారుడైనచో ఇన్ని యాకారము లేల?

డాక్టర్ స్కార్ : భగవంతుడు ప్రపంచమున నిన్ని యాకారములను సృజించెను. అందువలన ఆయనకును ఆకారము గలదు. అట్లే ఆయన మనస్సును సృజించెను. కనుక ఆయన నిరాకారుడు. సర్వమును అగుట భగవంతునకు సాధ్యమే.

శ్రీరామకృష్ణులు : ఈ విషయములు భగవత్సాక్షాత్కార మగువఱకు స్పష్టములు కావు. తన భక్తుల నిమిత్తమై అతడు వివిధ రూపముల దాల్చును. పలురకములుగా సాక్షాత్కరించును. ఒకడు ఒక తొట్టియందు

ఒక అద్దకపు ద్రావకము నుంచెను. తమ వస్త్రములకు రంగు వేయించుకొనుటకు అతని కడకు చాలమంది వచ్చిరి. అతడొకని నడుగును: నీ వస్త్రమున కే రంగు వేయు నుండువు? బేరగానికి ఎఱుపురంగు కావలసినచో అతడు వస్త్రమును తొట్టియందు ముంచి “ఇదుగో ఎఱురంగు వేయబడిన నీ వస్త్రము” అనును. ఇంకొక బేరగాడు తన వస్త్రమునకు పసుపు పచ్చ రంగు కోరినచో అతడా వస్త్రమును ఆ తొట్టియందే ముంచి “ఇదుగో పసుపుపచ్చని రంగు వేయబడిన నీ వస్త్రము” అనును. మరి యొకడు తన వస్త్రమునకు నీలవర్ణము కోరినచో దానిని ఆ తొట్టియందే ముంచి “ఇదిగో నీల వర్ణము వేయబడిన నీ వస్త్రము” అనును. అట్లు అన్ని గుడ్డలను ఒకే తొట్టియందు ముంచుచు తన బేరగాండ్ర వస్త్రముల కతడు భిన్నభిన్న వర్ణముల నద్దచుండెను. ఒక బేరగాడు దీనినంతయు నాశ్చర్యముతో గమనించెను. అద్దకపువాడు అతని నడిగెను. “ఏమి? నీ వస్త్రమున కే రంగు కావలెను?” బేరగా డిట్లనెను. “అన్నా నీ తొట్టియందే రంగు గలచో నా వస్త్రమున కా రంగు వేయుము.”

ఒకప్పుడొకడు అడవిలోనికి బోయి చెట్టు మీద నొక యందమైన ప్రాణిని చూచెను. తరువాత సతడు దానిగూర్చి తన మిత్రునకు చెప్పెను. “సాదరా అడవిలో నొకానొక చెట్టు మీద నే నొక ఎఱుని ప్రాణిని చూచితిని.” మిత్రు డిట్లు ప్రత్యుత్తర మిచ్చెను. “నేను కూడ దానిని చూచితిని. దాని నెఱు పందు వేల? అది ఆకుపచ్చగ నున్నది.” తృతీయు డిట్లనెను. “అయ్యో! కాదు కాదు! దాని నాకుపచ్చ యందువేమి? అది పసుపుపచ్చగ నున్నది.” ఇక ఇతరులు ఆ జంతువును ఊదా

యనియు నీల మనియు నలుపనియు అనేక విధములుగ వర్ణింపసాగిరి. త్వరలోనే వారందరు రంగునుగూర్చి వివాదపడసాగిరి. చివరకు బారా చెట్టును చేరబోయి, దానిక్రింద కూర్చుండియున్న పురుషు నొకనిని చూచిరి. వారి ప్రశ్నల కాతడిట్లు సమాధానము చెప్పెను. “నే నీ చెట్టుక్రిందనే నివసించును. ఆ ప్రాణిని బాగుగా నెఱుగుదును. దాని గూర్చి మీలో ప్రతియొక్కరు చెప్పినదియు సత్యమే. ఒకప్పుడది ఎఱ్ఱగ నుండును. మరి యొకప్పుడు ఆకుపచ్చగ మరియొకప్పుడు పసుపుపచ్చగ ఇంకొకప్పుడు నీలముగ వివిధ వర్ణములతో నుండును. అంతియకాక కొన్ని సార్లు దాని కే వర్ణమును లేకుండుటనుకూడ చూతును.”

భగవంతునిగూర్చి నిరంతరముగ చింతించువాడే అతని నిజస్వరూపమును తెలిసికొనగలడు. వివిధరూపములతో వివిధరీతులలో భగవంతుడు సాక్షాత్కరించుననియు, గుణములున్నవనియు అట్లే ఏ గుణములును లేవనియు, అతనికిమాత్రమే తెలియును. ఆ చెట్టుక్రింద నివసించు మానవునకుమాత్రమే ఊసర వెల్లె ఎన్నియో రంగులు తాల్చుగలదనియు ఒక్కొక్కప్పుడు ఏ రంగును లేకుండు ననియు తెలియును. ఇతరులు పూర్ణసత్యము తెలియక పోవుటచేత తమలోతాము వివాదపడి బాధపడుదురు.

అవును, భగవంతుడు సాకారుడు. అట్లే నిరాకారుడును. అది ఎట్లో తెలియునా? బ్రహ్మము, నిర్వికారసచ్చిదానందము, అసార సాగరము వంటిది. సముద్రమునందు అచ్చటచ్చట శైత్యతీవ్రతచే నేర్పడిన మంచుగడ్డలు కనిపించును. అట్లే దాని యారాధకుల భక్తియను శైత్యప్రభావముచేత అనంతము సాంత

ముగ మారి సాకారబ్రహ్మముగ సాధకుని మ్రోల ప్రత్యక్షమగును. అనగా భగవంతుడు తన భక్తులకు మూర్తిమంతుడై సాక్షాత్కరించును. సూర్యోదయము కాగనే సముద్రము నందలి మంచు కరిగిపోయినట్లే జ్ఞానోదయము కాగనే మూర్తిమంతుడైన భగవంతుడు మరల అనంతము నిరాకారము అగు బ్రహ్మములోనికి కరిగిపోవును.

డాక్టర్: అవును. ప్రొద్దెక్కగనే మంచు కరుగును. మీదుమిక్కిలి సూర్యుని తాపము నీటిని కనుపింపని యావిరిగా మార్చును.

శ్రీరామకృష్ణులు: అవును. అది నిజమే. బ్రహ్మము మాత్రమే సత్యము. జగము మిథ్య అను వివేచన ఫలితముగా సాధకుడు సమాధిగతుడగును. అప్పుడు అతనికి భగవంతుని రూపములు గుణములు పూర్తిగ నదృశ్యమగును. అప్పుడతడు భగవంతు నొక వ్యక్తిగా భావింపడు. అప్పుడతడు భగవంతుడన నేమో మాటలలో వర్ణింపజాలడు. దానిని వర్ణించువా డెవడు? ఎవడు వర్ణింపవలెనో అతడు లేనేలేడు- అతడు ఇక తన “నేను”ను కనుగొనజాలడు. అట్టి వ్యక్తికి బ్రహ్మము నిర్గుణము. అట్టి స్థితిలో, మానవుని గహనాంతఃకరణములో, భగవంతుడు ‘చిత్తు’గ మాత్రమే అనుభూతుడగుచున్నాడు. అతడు మనస్సునకును బుద్ధికిని గోచరుడు కాడు.

కనుక, జనులు భగవద్భక్తిని చంద్రుని క్లాంతితోను, జ్ఞానమును సూర్యుని తీక్ష్ణకిరణములతోను పొందురు. ఉత్తరద్రువమునందును దక్షిణద్రువమునందును సముద్రములు గలవని వినియున్నాను. అచ్చట సముద్రమును గడ్డకట్టించు చలిగాలులు వీచును. అచ్చటికి ఓడలు పోజాలవు. అవి మంచుగడ్డలచే నడ్డగింపబడును.



# శ్రీ రామకృష్ణ జగద్గురు వరేణ్యుడు

కేశవ బ్రహ్మచారి

“శ్రీరామకృష్ణుల జీవితము వారి యువ దేశములకంటెను సమాసగుణాధికముగా ఉపనిషత్తులపై సజీవ భావ్యము; మానవరూపము చాల్చిన ఉపనిషత్సారమే యాతడని చెప్ప నోపును. అట్టి నిరుపమాన పరిపూర్ణత, సర్వ జీవులపై నను ప్రసరించునట్టి అద్భుతమైనదయ, సంసారబద్ధులగు మానవులయందు అట్టి గాఢ సానుభూతియు ఈ ప్రపంచమున మరెచ్చటను గానరావు. .... ప్రాచ్య, పాశ్చాత్య నాగరికతాసమ్మేళనమును గొనివచ్చుటకే వారు ఆవిర్భవించినది, గడచిన అనేకశతాబ్దములందు ఇంతటి మహనీయుని — ఇట్టి యద్భుతధర్మ సమన్వయాచార్యుని — భారతమాత కని యుండలేదు. .... ఈ నవయుగధర్మము ప్రపంచమున కంతకును - ముఖ్యముగా భారతదేశమునకు-విశేషకల్యాణ హేతుభూతము; ఈ నవయుగధర్మప్రవర్తకడగు శ్రీరామకృష్ణ భగవానుడు ప్రాచీనమతస్థాపనాచార్యుల పునస్సంస్కృతమూర్తి!

ఋషులును అవతారమూర్తులును నిజముగా దేనిని బోధింప నెంచిరో, ఆ తత్త్వముల నన్నిటిని వీరు తమ జీవితమున, అనుభవపూర్వకముగా ప్రకటించిరి. ఈ పురుషుడు తన ఏబదియేండ్ల లోనే పంచసహస్రవర్ష పర్యంతమగు భారత జాతీయ సారమార్గిక జీవనము సంతయు జీవించి భావినంతటికి ఆదర్శమై యొప్పెను” — అని వారి శిష్యులలో అగ్రగణ్యుడగు శ్రీ వివేకానంద స్వామి లోకమునకు మేలుకొలుపులనదగు తన తేఖలలో వ్రాసియున్నాడు.

ఇట్టి శ్రీ రామకృష్ణ భగవానుడు సాక్షాత్ జగద్గురువే! ఆయన జీవితమును పరిశీలించినచో, ఆయనయందు సద్గురువరేణ్యుని లక్షణములు

పొడగట్టును. బాలసూర్యునిబోలు నాతని దివ్య మూర్తి, ఆయన ప్రేమమయ ప్రవర్తనము, ఆయన ధీవైభవము జనుల నద్భుతరీతి నాకర్షించెను. ఆయన లౌకికవిద్యల నభ్యసింపలేదు. కాని ఆయన ధారణాశక్తియు, అసమాన ధీవైభవమును ఈ లోటును పూర్తిగా దీర్చివేసినవి. పండితులచే జరుపబడు పురాణ పఠనములను, శాస్త్రవ్యాఖ్యానములను నాతడాలకించి భారతీయవిజ్ఞానఖనులగు భారత, భాగవతాది గ్రంథములసారమును పూర్తిగా గ్రోలెను. జీవుల స్వభావ వర్తనములను పరిశీలించి — ప్రకృతియను గ్రంథము నాతడు ఆమూలాగ్రముగా పఠించి, యందలి తత్త్వమును కరతలామలక మొనర్చుకొనెను.

అనేకులకు ఈ బాలశుకుని పలుకులు జ్ఞాన ప్రదీపకములై భాసించెను. కాలక్రమేణ ఈ శక్తి వికసింపసాగెను. డి. డి. బేత్స్వరాలయ నిర్వాహకర్తలగు రాసమణి, మధురనాథుల యెడ ఆయనెన్నడును సేవకభావము వహింపలేదు. సరికదా, సామాన్య బహిఃప్రజ్ఞయందు వారి యాపుడుగను, దివ్యభావములందు ఇలవేలుపుగను వర్తించెను. ఆయనకు బోధింపవచ్చిన గురువులు ఆతనికి నేర్పిన దానికంటె, వారే విశేషము నేర్చుకొని వెడలిరి. భైరవీ బ్రాహ్మణి యాతని సాంగత్యముచేతన శీలము నందలి లోపముల సవరించుకొని యఖండవైరాగ్యము నలవరచుకొనెను. ఆయన కద్వైతజ్ఞానము నుపదేశించిన తోతాపురియు తన కపూర్వమగు భక్తిరహస్యముల నాతనినుండి గ్రహించెను. మఱియు 1870 వ సం॥న ఆయన మధురనాథునితో తీర్థయాత్రకు వెడలునపుడు అనేకు లాయన సంసర్గమున ధన్యులైరి. విశే

మము - వివిధసాంప్రదాయములకు చెందిన సాధకులును, సన్న్యాసులును వందలకొలది దక్షిణేశ్వరము వచ్చి యాతని దివ్యోపదేశామృతమును గ్రోలసాగిరి. పండితు లాతని వచనసుధ నాస్వాదించి ముగ్ధులైరి. వైష్ణవచరణుడు, పద్మలోచనుడు, నారాయణశాస్త్రి, గౌరీపండితుడు, శకధరతర్కచూడామణి, కేశవచంద్రసేనుడు, ప్రతాపచంద్ర మజుందారు, విజయకృష్ణగోస్వామి, నాగమహాశయుడు మున్నగు మహాసీయులు ఆ యమృతాస్వాదన భాగ్యమును బడసితస్వయంబై శ్రీరామకృష్ణుడు సాక్షాద్భగవదవతారమూర్తి యని భావింపసాగిరి.

శ్రీరామకృష్ణుని సాధనసమయమున ఆయనను వెదకఁగొని వచ్చినచైరపీ బ్రాహ్మణీయను మహాయోగిని, ఆయనకు సమస్త తాంత్రికరహస్యముల వెల్లడించెను. అటువది నాలుగు శాక్తేయ తంత్రములుందును గల ప్రధానసాధనల నన్నిటిని శ్రీరామకృష్ణు డీమె శిక్షణమున నభ్యసించెను. ఈ సాధనలు సామాన్యసాధకుల కసాధ్యములు; మీదుమిక్కిలి ప్రమాదకరములు. కాని జితేంద్రియచక్రవర్తియు, జగజ్జనని ముద్దులబిడ్డడు నగు శ్రీరామకృష్ణుడు వీని నన్నిటిని అవలీలగా సాధించెను. ఆతని ప్రతిభాతిశయమును గాంచి, ఆ మహాయోగిని, పండితసభాసమక్షమున శ్రీరామకృష్ణుడు సాక్షాద్భగవదవతారమూర్తి యని శాస్త్రప్రమాణములతో నిరూపించెను.

తర్వాత శ్రీరామకృష్ణు డచిరకాలముననే వైష్ణవసాధనల నన్నిటిని విజయవంతముగా నభ్యసించెను. పిమ్మట అద్వైతవేదాంతియు, యతివర్యుడు నగు శ్రీతోతాపురి, శ్రీరామకృష్ణుల కలిసికొని, ఆయనకు సన్న్యాసదీక్ష నొసఁగెను. శ్రీతోతాపురి శిక్షణమున ఆయన యగ్రణిరారకారబ్రహ్మభ్యాసమున నుత్తీర్ణుడై అఖండ బ్రహ్మసాక్షాత్కారమును బడసెను. ఏలద్వైత

సిద్ధిని పొందుటకు శ్రీతోతాపురి నలుబది సంవత్సరములు కఠినసాధనలు చేయవలసివచ్చెనో, అట్టి నిర్వికల్పసమాధి మూడుదినములలో శ్రీరామకృష్ణునకు కరతలామలకమయ్యెను. ఎచ్చుతైసను మూడుదినములకంటె ఎక్కువగా నిలువని పరివాణకోత్తముడగు శ్రీతోతాపురి శ్రీరామకృష్ణుని యఖండప్రతిభచే నాకృష్టుడై ఇంచుమించు ఒక సంవత్సరము నాతని సాంగత్యమున గడపెను. ఇట్లే ఇతర మతములగు ఇస్లాము, క్రైస్తవము మున్నగు మతసాధనల సమగ్రముగా నభ్యసించి, అతి స్వల్పకాలమున విజయోపేతుడై, విభిన్నమతము లన్నియు ఒకే లక్ష్యము కలిగియున్నవని అనుభవపూర్వకముగా గ్రహించెను. బ్రహ్మానందలేజము బహువిధముల ప్రకాశితమై సర్వమతసామరస్యమాలనియందు రూపుదాల్చెను. భక్తి, జ్ఞాన, కర్మాది యోగములును, ద్వైతాద్వైత విశిష్టాద్వైతాది మతములును శ్రీరామకృష్ణజీవితమున కనుమమాలికయందలి వివిధకుసుమరాజములై విలసిల్లెను. అందలి దివ్యసౌరభము దేశమంతటను వ్యాపింప, వారి వచనామృతము నాస్వాదించుటకై ముముక్షుజనసమూహము లరుదొందెను.

శ్రీరామకృష్ణుల జగద్గురుత్వము బాల్యము నుండియే ప్రారంభమైనను, 1875 వ సం॥న నాతడు బ్రహ్మసమాజనాయకు డగు కేశవచంద్రసేనుని కలిసికొనిన నాటినుండి, యాతని యుపదేశామృతము లోకముననవిచ్చిన్నముగా ప్రవహింపసాగెను. ఆయన అద్వితీయమగు బౌద్ధత్వమును, అసమానప్రతిభను గూర్చి కేశవచంద్రసేనుడు తన మహాపర్యాసములచే, రచనములచేలోకమునకు జాటసాగెను. అంతట కలకత్తా పౌరులు, ముఖ్యముగా విద్యాధికులు

ఆబాలవృద్ధము తీర్థప్రజవలె శ్రీరామకృష్ణ సందర్శనార్థమై రాసాగిరి.

ఇట్లు లాతనిని దర్శించిన ముముక్షువులలో ననేకులు క్రమముగా నొక భక్తబృందమై వెలసిరి. కాలాంతరమున వీరే శ్రీరామకృష్ణ సందేశమును ప్రపంచము నలుమూలలకును వ్యాపింపజేసిన ధన్యాత్ములు. గృహస్థులు, కామినీకాంచనములం దింకను తగుల్కొనని యువకులు, విద్యార్థులు—ఇట్లు లీ బృందమున నిరు తెగలవారుండిరి. ఈనమయమున శ్రీవివేకా నందస్వామి అసబఱగిన నరేంద్రనాథదత్తు నాయకత్వమున ఈ యువకులే కాలాంతరమున శ్రీ రామకృష్ణాశ్రమసన్న్యాసులై గురుదేవుల దివ్యసందేశమును వ్యాపింపజేసిన యతీంద్రులు. ఈ బాలశిష్యబృందమునందు నరేంద్రుడు శ్రీ రామకృష్ణుల కత్యంతప్రీతిపాత్రుడు, ఈ మహా నీయుడే గురుసందేశమును ప్రాకృప్యముఖండ ములం దంతటను వ్యాప్తియొనర్చెను. ఈ మహా నీయుడే తన యఖండసేవలచే నవినభారతదేశ మున సూతనోత్తేజమును, సూతనచైతన్యమును ప్రభవింపజేసిన దేశభక్తాగ్రగణ్యుడు.

ఈ భక్తబృందమునకు బోధించుటకై, వారల జీవితవిధానమును మహోన్నతాదర్శ దీపిత మొనర్చుటకై—శ్రీరామకృష్ణుడు తన జీవితకేషము నంతయు వినియోగించెను. శిష్యుల కతడు అత్యంతప్రీతిపాత్రుడు. గురు దేవుల యట్టి నిస్వార్థప్రేమయే తమ ఆకర్షణకు కారణమని శ్రీవివేకానందస్వామి వలకువారు. శిష్యుల కాతడు ఆప్తబంధువు; నన్నిహిత మిత్రుడు. ఆయన యెప్పుడును తాను గురువని తలంచి ఎఱుగడు. తన్ను ఎవరైనను గురువని పిలిచినను సహింపడు. తాను కేవలము నిమిత్త మాత్రుడ ననియు, జగజ్జననియే ఈ కార్యముల నన్నిటిని చేయించుచున్నదనియు ఆయన యెఱు

గను. జగజ్జననియెడ ఆతని ఇట్టి సంపూర్ణ శరణాగతి వలననే ఆతనియందు ఆచార్యశక్తి అఖండముగా ప్రకాశితము కాసాగెను. ఆతని సాన్నిధ్యము సర్వమును పవిత్రము, మహానీయ ముగా నొనర్చెను. పరుసవేది తాకున నినుము బంగార మగునట్లు పతితు లాతని సంసర్గమున పావనులైరి.

శ్రీరామకృష్ణుల యందలి ప్రత్యేకత— ఆయన కఠినపరీక్షలయందు కడతేరినదే శిష్యు లుగా గ్రహించువాడు కాడు. తన శిష్యులు మానవులకు ఆదర్శప్రాయులై యుండవలె ననియే వారి ప్రధానాశయముగా నుండెను. శిష్యుల శారీరకలక్షణములను, ప్రవర్తనము లను పరీక్షింపుటలో ఆయన అతి నిపుణుడు. శిష్యులు అజాగ్రత్తగా నున్నప్పుడు వారి చర్య లను అతిజాగ్రత్తగా పరీక్షింపును. ప్రశ్నలు వైచి వారి మనోభావముల గమనించును. ఒక్కొక్కప్పుడు ఒక విధమైన సమాధిస్థితి కలి గించి వారిచే తమ హృదయాంతర్గత రహస్య ముల ప్రకాశింపజేయును. వారి మన స్వత్వము ననుసరించి, వారికి అనువగు సాధనపద్ధతిని సూచించును. వారి బోధనావిధాన మత్యద్భు తము. వర్తకులు నాణెములను పరీక్షించుచంద మున తన బోధనల పరిపూర్ణముగా బరీక్షింప నిదే స్వీకరింపవల దనును. శిష్యులతో నాత డెన్నడును తర్కమునకు దిగడు. ఒక్కమాటచే, స్పర్శచే, కటాక్షముచే—నాతడు బోధించును. మహోన్నతాధ్యాత్మికతత్త్వములను వింతలతో, వినోదములతో, ఆటలతో, పాటలతో బోధిం చును. శిష్యుల దైనందిన కార్యక్రమములు పరి శీలించి, క్రమవిరహితమగు ఎట్టి స్వల్ప విష యమునైనను వారిచే గుర్తింపజేసి, సరియైన మార్గము చూపించును. ఇవియే కదా జగద్గురు లక్షణములు !

ఆతని సంభాషణము లొకప్పుడు కడుపు  
చక్కలగునట్లు నవ్వించును. మఱి యొకప్పుడు  
శ్వాసలు కట్టువడ నిశ్చేష్టుల నొనరించును. ఒక  
వరి భక్తిపరవశుడై జగజ్జనని నామము నుచ్చ  
రించుచు, కీర్తనలతో నృత్యము చేయును —  
పిమ్మట భగవానుని సగుణనిర్గుణరూపముల  
సమన్వయముపంటి వేదాంతరహస్యములను  
సహజసరళరీతి నత్యద్భుతముగా బోధించును.  
ఇట్టి మహోన్నతముగు ఆధ్యాత్మికభావముల  
నుండి అపలీలగా ప్యావహారికవిషయములలోనికి  
దిగి ప్రపంచమున వర్తింపవలసిన విధమును  
నేర్పును; నిరంజనునకు తన దుడుకుతనము  
మానుకొన సూచించును; స్త్రీలను ద్వేషించు  
హరికి, పారియెడ పూజ్యభావము నలవరచు  
కొన నేర్పును. ఆలుబిడ్డలవడ నలక్ష్యము చూపు  
చుండిన నొకనిని చీవాట్లు పెట్టును. భక్తి,  
వేదాంతము, లోకవర్తనము—దేనినిగుఱించి  
బోధించినను ఆతని బోధనలు మనోహరదృష్టాం  
తములతో, హాస్యచమత్కారములతో, అత్యంత  
సులభశైలిలో, నీతికథారత్నములతో, మృదు  
మధురస్వరమున అలరారుచుండును.

శ్రీశారదాదేవిని గృహిణిగా గ్రహించి గృహ  
స్థులకు ఆదర్శజీవితమును గడపు విధానమును  
ప్రత్యక్షముగా నాచరించి చూపెను. గృహస్థజీవ  
నము కేవలము కామచాంఛల తీర్పుకొనుటకు  
కాదనియు, అది చాల పూజనీయమైనదనియు,  
జీవితలక్ష్యమగు ఆత్మసాక్షాత్కారమున నొక  
మైలుతాయి యనియు, అట్టి లక్ష్యమును చేరు  
టకు ఒకరికొకరు సహకారులనియు, అది కేవ  
లము ఆత్మల సంపర్కమనియు బోధించెను.  
గృహస్థులకుకూడ ఆత్మసాక్షాత్కారము  
సాధ్యమే యను విషయమును విస్పష్టముగా  
బోధించెను.

ఆయన జితేంద్రియత్వము, కామినీకాంచన  
విజయము వర్ణనాతీతము. యుక్తవయస్కురా  
లగు భార్యతో కొన్ని నెలలు కామకళంకము  
లేక ఒకే గదిలో గడిపె ననిన ఆయన జితేంద్రి  
యత్వమునకు వేఱు నిదర్శనము కావలెనా? తన  
జీవితసమభాగినియగు శ్రీ శారదాదేవిని జగ  
జ్జనని స్వరూపముగ గాంచి పూజించిన ఆ మహా  
త్ముడు స్త్రీల వందఱిని మాతృస్వరూపిణులు  
గానే గాంచె నని వేరే పేర్కొనవలయునా?

ఆతని కాంచనవిజయ మన్ననో ఆత్మద్భు  
తము. కేవల మొక నాణెమును తాకినను, వారి  
శరీరము ముడుచుకొని పోవును. చేతులు మెలి  
కలు తిరుగును.

ఇట్టి సద్గుణరూపదివ్యమూర్తియగు శ్రీరామ  
కృష్ణుని జీవితమే వారి శిష్యుల సంతటి గొప్ప  
మహానీయులుగా నొనర్చె నన్న అందు అతిశ  
యోక్తి ఏమున్నది? ఈ దివ్యమూర్తియే తన  
అంత్యకాలమున నవీనభారతమున కుత్తేజకర్త  
యగు శ్రీవీవేకానందులకు తన దివ్యతపశ్శక్తి  
సంతయు ధారపోసెను. తన్మూలమున స్వామి  
మహాకార్యముల సాధించెను.

ఇది యంతయు సరియే. అప్పటికాలమున  
తన శిష్యులను దిద్దుట కన్ననో శ్రీరామకృష్ణు  
డుండెను. నేటి వారి గతి ఏమి? అని ప్రశ్నింప  
వచ్చును. నేడు శ్రీరామకృష్ణుడు తన భౌతిక  
దేహమున లేకున్నను, వారొగైన అమూల్య  
బోధనలు, వారి అద్భుతజీవితము మనముందు  
నిలిచియున్నవి. వానిని మనము అనుసరింప  
వచ్చును కదా! వారి యనుగ్రహపాత్రులము  
కావచ్చును కదా!

# ఆధునికయుగమునకు శ్రీరామకృష్ణుని ఆవశ్యకత\*

వక్త:

పూజ్య శ్రీమత్ తపస్యానందస్వామి

అనువక్త:

బి. యస్. ఆర్. ఆంజనేయులు

మీలో అనేకులు భగవాన్ శ్రీరామకృష్ణ, శ్రీవివేకానందస్వామి శ్రీ శారదాదేవి పేరులను వినియుందురు. కొందరు వారి జీవితములను వైచిత్ర్యమున చదివియుందురు. మిగిలినవారిలో ఏ కొలదియంది యైనను వారి జీవితములను కూలంకషముగా పఠించియుందురు. శ్రీరామకృష్ణ—వివేకానందుల జీవితములను శ్రద్ధాభక్తులతో అధ్యయనముచేయు అవకాశము లేని అనేకులకు ఒక ప్రశ్న ఉత్పన్నమగుచుండును. ఈ కాలమునకు, ఆ వ్యక్తులకు గల సంబంధమేమి? ఈ దేశము నలుమూలల ఎందఱో సాధుసత్తములు మహాత్ములు గలరు. అంతయేల—ప్రతి రాష్ట్రములోనూ, ప్రతి జిల్లాలోనూ ప్రతి తాలూకాలో నైతము ఎందఱో మహాత్ములు ఇదివరకు పుట్టియున్నారు, ఇప్పుడును పుట్టుచున్నారు. ఈ ముగ్గురు వ్యక్తులు ఎంత గొప్పవారైనను, ఎంత పూజార్హులైనను, దూరమందున్న వంగదేశములో పుట్టిన వీరు, ఈ ప్రాంతములోను, భారతదేశమందలి ఇతరచోట్లను, ప్రపంచమందలి వివిధప్రాంతములలోను గౌరవముతో ఏల చూడబడవలయును, దాదాపు దేవతలవలె ఏల పూజింపబడవలెను? అను ఈ ప్రశ్న ఇతరుల మనస్సులలో కూడ పొడసూపును.

దీనిని నేనొక సాదృశ్యముతో వివరించెదను. ఒక గొప్ప మామిడి చెట్టు కలదు. ఆ చెట్టున ఒకానొక కొమ్మకు కొన్ని చాల పెద్దవైన మధురఫలములు గలవు. నిజమునకు ఈ పండ్లు ఆ ఒక్క కొమ్మయందే ఉన్నవి. కాని అవి ఆ కొమ్మకు మాత్రమే చెందవలసిన అగ

త్యము లేదుకదా! అవి ఆ మొత్తము చెట్టునకు సంబంధించినవి. ఆ చెట్టు టీసికొను పోషక పదార్థములు ఆకులుగాను, పూవులుగాను, ఈ కొమ్మయందు కనిపించు పండ్లుగాను మార్చబడుచున్నవి. అందుచే అవి ఈ కొమ్మకు మాత్రమేగాక మొత్తము చెట్టునకు సంబంధించినవి. అదేవిధముగా శ్రీరామకృష్ణ, శ్రీవివేకానందస్వామి, శ్రీ శారదాదేవి అను ఈ ముగ్గురు వ్యక్తులును దూరమున వంగదేశమునందు ఉన్నవనినను, వారు భారతదేశమను మహావృక్షమున—ఈ భారతదేశముననే గాదు—ప్రపంచపు ఆధ్యాత్మిక సంస్కృతి అను మహావృక్షమున ఫలించిన అత్యద్భుత మధుర ఫలములు. ఈ ముగ్గురు వ్యక్తులు అందొక శాఖయందు ఫలించినను వారు ఆ కొమ్మకు మాత్రమే గాక, యావత్ప్రపంచమునకు, అన్ని ప్రాంతములకు, అన్ని రాష్ట్రములకు, జీవితములో ఆధ్యాత్మిక ఆకాంక్షయున్న మనలో ప్రతిఒక్కరికి, చెందుచున్నారు.

ఇంతేగాక వారు మనకు అత్యంత సామీప్యములో అనగా ఒకశతాబ్దికి పూర్వమే యుండిరను ముఖ్యవిషయమును గ్రహింపవలెను. వారి దాపునకు వచ్చిన విద్యాధికులు, వారి సమక్షములో వారి జీవితములను విమర్శక దృష్టితో పరిశీలించి, వారి గొప్ప ఆధ్యాత్మికానుభూతులందు విశ్వాసము కలిగిన తర్వాతనే విమర్శనాత్మకముగాను, వైదుష్యముతోను వానిని గ్రంథస్థ మొనర్చియున్నారు. ఇదియొక ప్రత్యేకత. ఈ దేశములో అనేకులు

\*బాపట్ల బావనారాయణస్వామి ఆలయములో వధలో ప్రవంగించిన ఆంగ్లీషన్యాససారము.

మహాపురుషులు, సాధుసత్తములు శతాబ్దముల నుండి ఉన్నప్పటికిని విమర్శనాత్మకమైన పరిశీలన ఈ దేశమున అభివృద్ధి చెందియుండలేదు. అంచువలననే పురాణములలోని శ్రీరామ శ్రీకృష్ణాదుల విషయములోను తర్వాతివారి విషయములోను చరిత్రాత్మక విషయములు అనేకమైన అతిశయోక్తులతోను, ఊహలతోను కలగాపులగమై యుండుటవలన విజ్ఞాని, చారిత్రాత్మకుడు, కళావేత్త అయిన 20 వ శతాబ్దపు విమర్శకుడు నిజానిజములను ఈ ఊహాపోహలనుండి వేరుచేయుటకు కష్టపడుచున్నాడు. మొన్న మొన్ననే కలకత్తా వంటి మహానగరమున జీవించిన శ్రీరామకృష్ణుని విషయములో కొందఱు శిష్యులుగా గాక, విమర్శకులుగా దగ్గరజేరి వారి జీవితవిధానమును విమర్శనాత్మకముగా పరిశీలించి గ్రంథస్థము చేసియుండుటచే, ఆ విషయములు మన కెక్కువ విశ్వసనీయము లగుచున్నవి. నిక్కముగా సత్యాన్వేషకులైన పలువురు భగవాన్ శ్రీరామకృష్ణుని జీవితముచేతను, బోధలచేతను ముగ్ధులగుచున్నారు.

అంతేకాక రామకృష్ణుని జీవితము, ఆయన బోధలు హిందువునే కాక ఏ ఇతర మతస్థుని గూడ అతనిని తన మతమునుండి ఆధ్యాత్మిక సంప్రదాయములనుండి వేరుచేయుట లేదు. ఈ శతాబ్దిలో పుట్టిన మనకందరకు కొన్ని కొన్ని ప్రత్యేక ఆధ్యాత్మికభావములు, సంప్రదాయములు కలవు. వైష్ణవులు భగవంతుని నారాయణునిగాను, శ్రీకృష్ణునిగాను తలంచుచు శ్రీరామ శ్రీకృష్ణాది అవతారములగ అర్చించుచున్నారు. అది వైష్ణవసంప్రదాయము. అట్లే శైవసంప్రదాయ మున్నది. పరమేశ్వరుని వారు ప్రమథగణములు హిమాలయములలో పరివేష్టించియున్న శివునిగా తలంతురు. వారి

అర్చావిధానము వైష్ణవమునకు పూర్తిగా భిన్నమై యున్నది. శక్తిస్వపాసన వేరొకటి. శక్తిఉపాసకులు భగవంతుని పురుషునిగా గాక స్త్రీగా భావించి, దివ్యజననియొక్క అనేక రూపములను ఆరాధింతురు. ఈవిధముగా మన దేశములో విభిన్నమత సంప్రదాయములు ప్రబలియున్నవి.

సంప్రదాయ మనునది ఒక ఉత్తంగ పర్వతమునుండి దిగుచు దారిలోనున్న వండలి సారమునుగొని సముద్రాభిముఖమై పారు మహానది వంటిది. అదేవిధముగా ఈ దేశములో ఆధ్యాత్మిక సంప్రదాయము పరమాత్మయను మహాశిఖరమునుండి పారుచు పరిసరములను సారవంత మొనర్చి తన ప్రవాహముతో ప్రజలను పరబ్రహ్మమువై పునుగుని బోపుచున్నది. శ్రీరామకృష్ణుని జీవితముతో సంప్రదాయము లేవియు సంఘర్షణపడక అవి యన్నియు చేరి ఆయనలో ఐక్యమగుచున్నవి. శ్రీరామకృష్ణునియందు వైష్ణవుడు, శాక్తేయుడు, శైవుడు, అద్వైతి, క్రైస్తవుడు, ముస్లిమ్ ఎల్లరును కలరు. ఈ దేశమందు ఉద్భవించిన సంప్రదాయములన్నియు అతనియందు ఒక కూడలిస్థానమును పొందుచున్నవి. శ్రీరామకృష్ణుని అనుభూతులు, బోధలు ఈ కాలమున అనగా విభిన్నమతములవారు, వర్ణములవారు, సంస్కృతులవారు కలసి నివసించవలసిన ఈ సమయమునకు చాల అనువుగా ఉన్నవి. ముఖ్యముగా విభిన్న సంప్రదాయవర్ణములకు చెందిన హిందువులమైన మన మందరము ఒక మహావ్యక్తియందు ఒకటిగా కలసియుండనిచో, ప్రపంచమున (హిందువులమైన) మనకు భవిష్యత్తు అనునది ఉండనే ఉండదు. శ్రీరామకృష్ణుని యందుగల ఈ విశ్వవ్యాపకత్వ మనునది భారతీయులే కాక ప్రపంచమందలి వివిధప్రాంతముల

వారందరు ఆయనను అంగీకరించి గౌరవించుటకు అర్హమైన మరియొక ప్రత్యేకత.

శ్రీరామకృష్ణుని శిష్యులలో ముఖ్యుడైన ఆభేదానందస్వామి, ఈభావమునే ఒక మనోజ్ఞమైన సంస్కృత శ్లోకములో వర్ణించియున్నారు. శ్లో॥ శాక్తేః శివేతి శివ ఇత్యపి శంభుభక్తేః కృష్ణావతార ఇతి వైష్ణవ కేఖరైశ్చ జ్ఞానీతి యః పరమహంస ఇతీవ ధీరైః సంజ్ఞాయతే హరో భజ రామకృష్ణః॥

శాక్తేః శివభక్తిః శాక్తుడనగా శక్తిసంప్రదాయమునకు చెందినవాడు. దానిలో దేవీ 'సామ్య', 'రాద్ర' రూపములలో త్రిపురాంబికగానో, సరస్వతిగానో, పార్వతిగానో, యహాకాళిగానో అర్చింపబడుచున్నది. శ్రీరామకృష్ణుడు ఈ మూడురూపములలోను, శాక్తేయ గ్రంథములలో చెప్పబడిన రూపము లన్నింటిలోను దేవిని అర్చించి నిద్రిని బడసెను. కావున శాక్తేయు డెవరైనను ఆయన దగ్గరకు వచ్చినపుడు అతడు ఆయనను శివస్వరూపునిగా దర్శించెను. శివుడు దేవీభావమే. అతడు శ్రీరామకృష్ణుని దివ్యజననిగా దర్శించెను.

శివ ఇత్యపి శంభు భక్తేః ఇతర విధానములకు చెందిన భక్తులు శ్రీరామకృష్ణుని కలసినప్పుడు—(శివభక్తులు విష్ణుని దర్శింపరని, వైష్ణవులు శివుని ఊరేగింపును సహింపరని మనకు తెలియును.) ఆయనలో శివశక్తి ఆదర్శములనేగాక, వైష్ణవ ఆదర్శముగూడ చక్కగా సమ్యగితమైనట్లు కనుగొందురు.

కృష్ణావతార ఇతి వైష్ణవకేఖరైశ్చ : వైష్ణవుని భాగవతము 'భాగవతోత్తమునిగా' వర్ణించినది. శ్రీరామకృష్ణుని జీవితము చదివినచో 'జటఘారి', 'గోపాలని తల్లి', భైరవీబ్రాహ్మణి, కృష్ణానుచరులైన అనేక ఇతర వైష్ణవులు ఆయన

దగ్గరకువచ్చినట్లు కనుగొందుము. వారు శ్రీరామకృష్ణుని శ్రీకృష్ణస్వరూపునిగానే దర్శించిరి.

జ్ఞానీతి యః పరమహంస ఇతీవ ధీరైః : ధీరుడనగా అద్వైతసిద్ధి నందినవాడు. శ్రీరామకృష్ణుని జీవితములో ఆయన భగవంతుని దేవిగా ఉపాసన చేయుచుండగా 'తోతాపురి' యను నగ్నసన్నాస్త్రి వచ్చెను. ఆయన దిగంబరి. సర్వము ఆయనకు బ్రహ్మమే. ఆయన దక్షిణేశ్వరమునకు వచ్చినప్పుడు శ్రీరామకృష్ణుని అద్వైతసాధన చేయుటకు అత్యంతము పాత్రుడైనవానినిగా కనుగొని అద్వైతోపదేశము చేసినంతనే అతడు నిర్వికల్ప సమాధి చెందెను. శ్రీరామకృష్ణుడు భక్తిస్వరూపము— ఆయనే కృష్ణుడు, రాముడు, దివ్యజనని మొదలగున వన్నియు. ఏ రూపమును భావింపక భగవంతుని సర్వవ్యాపకుడైన నిరాకార, నిర్గుణ పరబ్రహ్మముగా భావించు అద్వైతసాధకులు, ఆయన దగ్గరకు వచ్చినప్పుడు వారు ఆయనను ధీరునిగా, పరమహంసగా, జ్ఞానిగా దర్శించిరి. ధీరయను పదము భాగవతములో వర్ణించిన కృష్ణుని మన స్మృతిపథమునకు తెచ్చును. శ్రీకృష్ణుడు సభారంగమున ప్రవేశింపగనే కంసుడు ఆయనను కాలస్వరూపునిగా చూచెను. భక్తులు అత్యంతారాధ్యుడైనముగా దర్శించిరి. స్త్రీలు సౌందర్యరాశిగా కనుగొనిరి. అదేవిధముగా బహువిధాధ్యాత్మికానుభూతులను తనలో తాదాత్మ్య మొనర్చుకొనిన శ్రీరామకృష్ణుడను ఆధునిక శ్రీకృష్ణుడు మనముందు నిలచి యున్నాడు.

మరొక్క విషయము ప్రస్తావించి ఈ ఉపన్యాసమును ముగించుచున్నాను. ఇంతవరకు శ్రీరామకృష్ణుని అద్వితీయవ్యక్తిత్వముగూర్చి,

ప్రత్యేకాకర్షణనుగూర్చి ముచ్చటించితిని. వ్యక్తుల జీవితములకు సంబంధించిన ఆయన బోధలలోని ఒక్క విషయమును మాత్రము ప్రస్తావించును. మనమందరము భగవంతుని యందు విశ్వాసమునకై ప్రయత్నించుచున్నను ప్రతివారి మనస్సునందు భగవంతుని ఆస్తిత్వమునుగూర్చి సందేహము ఉండనేయుండును. శ్రీరామకృష్ణుని జీవితమును పరిశీలించితిమేని ఈ సందేహము కొంతవరకు నివృత్తి కాగలదు. శ్రీరామకృష్ణుని జీవితము చదివిన ప్రతివారికి సందేహము పూర్తిగా నివృత్తి కాకపోయినను సందేహనివృత్తి మార్గములో అతడు అడుగిడును. “తల్లి పనిలో మునిగియున్నప్పుడు ఆటలో నిమగ్నమైన బిడ్డవలె మానవుడున్నా” డని ఆయన చెప్పెను. ఆటపస్త్రపులన్నియు బిడ్డముందు వైచిత్ర్య పని చూచుకొనబోవును. బిడ్డ బొమ్మల ధోరణిలోపడి ఆడుకొనుచున్నంత సేపు తల్లి కనిపింపదు. అమ్మ లేనే లేదా అని పించును. కాని ఆటలో విమగ్నై ఆకలిచెందిన బిడ్డ ఏడువ మొదలుపెట్టును. కాని తల్లి రాదు. మామూలు ఏడుపు ఆమెదృష్టిని మరల్చదు. ఆకలితో అలమటించిన బిడ్డ నిజముగా ఏడ్చును. “అప్పుడు ఎక్కడినుండియో తెలియదు. తల్లి వచ్చి బిడ్డను చంక కెత్తుకొను”నని శ్రీరామకృష్ణుడు చెప్పెను. ఇది కట్టుకథ గాదు. ఆకలి గొన్న ప్రతి బిడ్డ కథ ఇంతే. అన్నమునకై అలమటించినట్లు, నీటికై దప్పికొన్నట్లు నీవు భగవంతునకై ఆధ్యాత్మికతృణాభ్యాధితుడవైనచో నీకు ఈ ఆకలిని తీర్చి తృప్తి, ఆనందములతో నిన్ను పరిపూర్ణునిచేయునట్టి చైతన్య నిధి, ఒక మహాశక్తి, ఒక అనుభూతి కలదు. అది ఏకైకసత్. శ్రీరామకృష్ణుని జీవితము దీనిని నిరూపించినది. ‘మహాశయా! మీరు

దేవుని చూచితిరా?’ అని ప్రశ్నించిన సంశయాకులుడగు వివేకానందుని సూటి ప్రశ్నకు “అవు”నని సమాధానము చెప్పినవ్యక్తి శ్రీరామకృష్ణు డొక్కడే. “నిన్ను చూచినంతటికంటె భగవంతుని ఎక్కువ విస్మయముగా చూచుచున్నా”నని ఆయన చెప్పెను. దేవునిగూర్చి వచించుటకు పిలు లేని వానికి ఇట్టి సమాధానము ఇచ్చినది ప్రపంచ చరిత్రలో అత డొక్కడే. భగవంతునియొక్క అస్తిత్వమునుగూర్చి తెలిసికొనగోరువానికి భగవాన్ శ్రీరామకృష్ణుని జీవితసందేశములకన్న ఉత్తమ పరిష్కారము మరొకటి లేదు. మహాసియ్యుడైన గాంధీ మహాత్ముడు శ్రీరామకృష్ణ జీవితమునకుమున్నుడి వ్రాయుచు “రామకృష్ణుని జీవితము ధర్మానుష్ఠాన చరిత్ర. భగవంతుని ముఖముఖ దర్శించుటకు ఆయన సాయపడును. భగవంతుడొక్కడే సత్యమనియు, మిగిలినది మిథ్యా మాత్రమని ఆయన జీవితము మనకు నిరూపించును. ఆయన జీవితసందేశములు లేనిచో సంశయవాదము నాస్తికవాదములచే అనేకులు నశించెడివారే. కాని ఎందఱకో ఆ సందేశములు శాంతినిచ్చినవి.” గాంధీమహాత్ముడు వ్రాసిన ఈ కొద్ది వాక్కులకంటె ఎక్కువ రామకృష్ణబోధలను గూర్చి చెప్పట కష్టసాధ్యము. ఈ వాక్యములను నేను మీకు సిఫారసు చేయుచున్నాను. నేను తెలివిన ఈ కొద్దిభావములు మీకు తృప్తికల్గించినచో రామకృష్ణ జీవితసందేశములను ఈ మహావ్యక్తుల వ్యక్తిత్వములను కూలంకషముగా తెలిసికొనిన మన జీవితములు ధన్యతగాంచును. జీవిత లక్ష్య సిద్ధిమార్గమున మన జీవితము పురోగమించును.



## అవతారవరిష్టుడు

నా గురుదేవుడు “అధ్యాత్మికకక్తి - సంపన్నుడవు కమ్ము. అపరోక్షనుభూతిని బడయుము.” అని మనుష్యలోకము నుద్బోధించుచున్నాడు. ఆయన మీనుండి అపేక్షించునది సోదరమానవుల నిమిత్తము అపారత్యాగము. సహృదరప్రేమ ప్రసంగముల నాపి ఆ ప్రేమమును కార్యరంగమున ప్రదర్శింపు డనియే ఆయన మీకు జెప్పినది. త్యాగ మొనర్చవలయు తరుణ మాసన్న మైనది. సాక్షాత్కారానుభవమును బడయదగు సమయ మాసన్న మైనది. నీయందు త్యాగము, అనుభూతియును నెలకొనినయెడల ప్రపంచము నందలి సర్వమతములలోను ఓతప్రోత భావమున వెలయుచుండిన సమన్వయ సూత్రమునే పరిలక్షింపగలుగుదువు. వ్యర్థములగు వివాదముల కాస్కారములేదని గ్రహింపగలుగుదువు. గ్రహింపగలిగిన యెడలనే నీవు మానవకోటిని నేవింప సంసిద్ధుడ వగుదువు. సర్వధర్మసమన్వయ సత్యమును జగత్తునకు ప్రకటించి పరిస్ఫుట మొనర్చుటయే నా గురుదేవుని జీవితోద్దేశము. ఇతరమతాచార్యు లందఱును స్వనామాంకితములగు విశేషమతములను ప్రచార మొనర్చియుండిరి. కాని ఈ యుగాచార్యుడు తన శ్రేష్ఠతను ప్రకటింప బూనలేదు. అతడే మతమును నిందింపలేదు. బుద్ధిభేదమును సృష్టించలేదు. ఏలయన, వాస్తవమున కీ మతములన్నియు ఆ సనాతనమతాంతరగతములు అను మహాసత్యము నతడు గ్రహించియుండెను.

—శ్రీ వివేకానందస్వామి.

‘యే యథా మాం ప్రపద్యంతే తాంస్తతైవ భజాన్ముహూమ్’ అని శ్రీకృష్ణభగవానుడభయ మిచ్చియున్నాడు. కాని ఇది యెట్లు సంభవము? శ్రీరాముని ఎదుట శ్రీకృష్ణస్తవము చేయనగునా? శ్రీకృష్ణునియం దేమైన ఎల్ల దేవతలను ఆపహించియుందురా ఎవరినిపిలిచిన వారు పలుకుటకు? ఇట్టి ప్రశ్నలకు సమాధానములు శ్రీరామకృష్ణచరితమునందు లభించును.

తండ్రియగు ఝుదిరాముడు గయాక్షేత్రమున నుండ గదాధరుడగు మహావిష్ణువు కలలో దర్శన మిచ్చి ‘నీకు కుమారుడ నగుదు’ నని అయాచితముగ ననుగ్రహించెను. తల్లియగు చంద్రాదేవి కామార్పుకూరున శివాలయమునకు బోవ అచ్చట ఆమె శివతేజము తనయందు ప్రవేశించుటను గని స్మృతిని కోల్పోయెను. జన్మమునందే ఇట్లు శివవిష్ణుల సమ్మేళనమైన శ్రీరామకృష్ణుడు దినములు గడచుకొలది సకలదేవతలను తనయం దావిష్కరించుకొనెను.

చిన్నతనమునుండియే దైవభక్తితత్పరుడగు శ్రీరామకృష్ణుడు అనేక దివ్యదర్శనములను సమాధిస్థితులను పొందుచుండినను నిరంతర భగవత్పాతాత్మారమునకై పరితపించుచుండెను. పదునేడేండ్ల ప్రాయముననే ‘పొట్ట కూటి చదువు’ తన కక్కఱలేదను దృఢనిశ్చయమునకు వచ్చెను. రాణీరాసమణిదేవి కట్టించిన భవతారిణీదేవాలయమున పూజారియైనది మొదలు ఈ భగవద్దర్శనకాంక్ష ఎంత తీవ్రతర మైనదనగా అతనికి బాహ్యప్రపంచమంతయు వట్టి నీడలుగా కన్పించుచు భవతారిణీదేవిస్మరణయే సత్యపదార్థమయ్యెను. చివర కతడు తన సాధనసాఫల్యమును బడసి తాను

పిలిచినపుడెల్ల భవతారిణిదేవి పలుకునట్లును దేవ్యావయమున గల విగ్రహము స్నానమున సాక్షాద్దేవియే అతని పూజల నందుకొను నట్లును చేసికొనగలిగెను. అతని సాక్షాత్కార మెంత నిక్కవమైన దనగా, బాలురు ఏ చిన్న కష్టము సమస్య వచ్చినను తమ తల్లులకడ కెట్లు పరుగిడుదురో అట్టి చనవుతో శ్రీరామ కృష్ణుడు తన దైనందిన కార్యములను సమస్యలను తన 'అమృత'తో మురిపెములు గుడుచుచు పవ్వకొనెడివాడు.

శ్రీరామకృష్ణుని కలదైనము శ్రీరఘువీరుడు. బాల్యమున గాఢసమాధి నందినది శివరాత్రి నాడు శివవేషధారి యైనపుడు, పూజారియైనది కాలికాలయమున. కేవలము తన భగవద్దర్శన కాంతాతీత్రవలననే చివర కతడు భవతారిణి దేవిని తన తల్లిగా బడయగలిగెను. ఏ రూపమున భగవంతు నారాధించిన ఆరూపముననే భగవంతు డనుగ్రహించును గదా!

శ్రీరామకృష్ణుడు శ్రీరాముని సాక్షాత్కరించుకొనగోరి. మానుమంతునివలె శ్రీరాముని భజంపదొరకొనెను. ఒకనా డాయన పంచ వటియందు కూర్చుండియుండ, ఏ జపభ్యాసములు చేయకయే, సీతాదేవి సాక్షాత్కరించి తనవంకకు వచ్చుచుండుటను చూచెను. భ్రమయనుకొనుటకు పీలులేదు. పంచవటి, చెట్లు, గంగ, కోతి, కన్నించినట్లే సీతాదేవియు కన్నించుచుండెను. ప్రేమమయి దయాస్వరూపిణియు అగు సీతాదేవి శ్రీరామకృష్ణుని సమీపించి తన చిటునగవు నతని కిచ్చుచున్నానని పలికి అతనియందు లీనమయ్యెను. శ్రీరామకృష్ణుని శరీరగృహమున దేవతలందఱును వసింపవచ్చుట కిదియే మొదలు.

భవతారిణిదేవి యాదేశానుసారము శ్రీరామకృష్ణుడు హిందూమతమునగల సాధన

విధానముల నన్నింటిని అనుష్ఠించి సిద్ధిని బడసెను. ప్రథమమున ధైరవీబ్రాహ్మణి గురుత్వమున తాంత్రికవైష్ణవసాధనల నన్నింటిని అపలీలగా సాధించెను. గోపికాభావమున శ్రీకృష్ణుని ప్రార్థింప శ్రీరాధాదేవి సాక్షాత్కరించి అతని శరీరమున ప్రవేశించెను. ఆ పిదప శ్రీకృష్ణుడును ప్రత్యక్షమై శ్రీరామకృష్ణ శరీరమున లీనమయ్యెను. పిదప తోతాపురినుండి సన్న్యాస స్వీకారము చేసి ఆరు నెలలు అద్వైత సమాధి సిద్ధియందు ముగిసిపోయెను. సాధనాంతమున మహమ్మదీయమతమును క్రైస్తవమతమును కూడ ననుష్ఠించి వానియందును సిద్ధిపడెను. ఇట్లు ఏ ఏ దేవతలను జనులు ప్రత్యేకముగా వారే ఏకైక దేవతలుగా భావించి పూజింతురో ఆ యా దేవదేవతాగణ మంతయు, నవీనమతములగు క్రైస్తవ మహమ్మదీయ మతాదర్శములతోకూడ, శ్రీరామకృష్ణునియందు లీనమగుట చరిత్రగతవిషయముగా స్పష్టమగుచున్నది.

శ్రీకృష్ణుడు పురాణకల్పితపురుషుడని, ఒకప్పుడు శ్రీ వివేకానందస్వామియు ననుమానపడెను. అట్టి యనుమానముల కేయవకాశమును లేకుండునట్లు ఇప్పటికి సూరేంద్రకు పూర్వమే శ్రీరామకృష్ణుడు సాధనయను నెపమున సర్వదేవదేవతామూర్తియై ప్రకాశించెను. మానవరూపముననే భగవంతు డిట్లు సర్వదేవదేవతాస్వరూపియై యుండ నిరాకారుడగు భగవంతుడు కోరినవారిని కోరినరూపమున ననుగ్రహించుటయం దాశ్చర్య మేమి?

భక్తు లట్లునుగ్రహింప బడిరనుట కూడ శ్రీరామకృష్ణుని జీవితమునందే కననగును.

ప్రప్రథమమున సీతాదేవి దర్శనమైన పిదప కొన్నాళ్లకు ధైరవీబ్రాహ్మణి శ్రీరామకృష్ణులకు గురుత్వము వహించుటకు వచ్చెను. ఆమె

శ్రీ రఘువీరుని పూజించెడిది. ఒకనా డామె పూజాసమయమున నైవేద్య మర్పించి ధ్యానించుచుండగా భావసమాధిగతుడైన శ్రీరామకృష్ణుడు పూజాస్థలమున నుపవిష్టుడై నైవేద్యమును స్వీకరింపసాగెను. భైరవీ బ్రాహ్మణి కనులు తెరిచి ధ్యానమున తనకు శ్రీ రఘువీరుడు దర్శనమిచ్చినట్లే ప్రత్యక్షముగా శ్రీరామకృష్ణుడు నైవేద్యస్వీకారము చేయుటను చూచి పరమానందభరితయై నేటికి నా పూజ సార్థకమైన దనుచు తన సాలగ్రామమును గంగార్పణము చేసెను. ఈమెయే మరి కొంతకాలము పిదప విద్యత్సభ నేర్పాటుగావించి శ్రీరామకృష్ణుని సవతారపురుషునిగా నుద్ఘాటించెను.

పండితప్రకాండలగు వైష్ణవచరణుడను శ్రీ చైతన్యభక్తుడును గౌరీకాంతుడను దేవుని పానకుడును శ్రీరామకృష్ణుని శ్రీగౌరాంగునిగా కాళికాదేవిగా దర్శించిరి. వైష్ణవచరణుడు తన శిష్యవర్గమును కూడ శ్రీరామకృష్ణ దర్శనమునకై ప్రోత్సహించెను. ప్రథమముననే శ్రీరామకృష్ణుడు వారి పూజామందిరమును దర్శింప నేగినపుడు అచటి సంకీర్తనప్రభావమున సమాధిగతుడై శ్రీచైతన్యలకని యుద్దేశింపబడిన యాసనముపై నిలిచి తనకును శ్రీచైతన్యలకును గల యభేదమును సూచించెను. బాహ్యస్మృతి కలిగిన పిదప శ్రీరామకృష్ణుడు తన ప్రవర్తనకు తానే నొచ్చుకొనినను, ఆ భక్తులెల్లరును అతనిని శ్రీచైతన్యమహాప్రభువుగనే దర్శించి పూజించి ధన్యులైరి. ఈ సందర్భమున నొకనాడు శ్రీరామకృష్ణుడు గౌరీకాంతునితో “వైష్ణవచరణుడు నన్ను భగవదవతార మనుచున్నాడు నీ వేమందు” వనగా అతడు “అతని !ంతియేనా తెలిసినది? మీరు సాక్షాత్ భగవత్ స్వరూపులే” యని

వినయదీపితుడై పలికెను. అత డట్లనుట భక్త్యావేశముతో గాదనియు స్పష్టముగా భగవద్దర్శనము చేయుటవలననే యనియు చెప్పట పునరుక్తియే గదా!

మరియొకసారి శ్రీరామకృష్ణుడు తనగది వసారాయందు పచారు చేయుచుండగా మథురనాథు డతనిని తనగదియందుండి చూచుచుండెను. ఇంతలో శ్రీరామకృష్ణస్వరూపము మాయమై అతనికి వసారాయందు కాళికా స్వరూపము వచ్చుచు కననయ్యెను. దిగ్భ్రాంతి యై ఇదియేమని చూడగా పోవుచు శివ స్వరూపము కననయ్యెను. ఏమి! కలగనుచున్నానా యని యద్భుతపడుచు కన్నులు నులిమి చూడగా ప్రతిపర్యాయమును అట్లే కాళికాదేవియు శివుడును కన్పింపసాగిరి. ఇక నతడు భక్త్యాశ్చర్యములు ముప్పిరిగొనగా పరుగిడివచ్చి శ్రీరామకృష్ణుని పాదములపై బడెను. ఇట్లే మరియొకసారి మథురనాథునింట దుర్గాపూజను బాహ్యశరీరమున చూచుచు హృదయునకు సూక్ష్మశరీరమున అతని యింట దుర్గాదేవి సన్నిధిని దర్శనమిచ్చెను.

ఇట్లొకరిని శ్రీరఘువీరునిగాను, మరొకరిని శ్రీచైతన్యలుగాను, ఇంకొకరిని కాళికాదేవిగాను, వేరొకరిని బాలరామునిగాను అనుగ్రహించిన శ్రీరామకృష్ణుడు అఘోరమణియను బాలవీరతువును బాలకృష్ణునిగా కటాక్షించెను. ఆమె శ్రీరామకృష్ణుని తన ఇష్టదైవమగు బాలకృష్ణునిగా భావించి పలురకముల తినుబండారములను గొనివచ్చి పసిబాలుని వలెనే శ్రీరామకృష్ణుని బుడ్డగించి తినిపించెడిది. బాలగోపాలు డామె నందిబిడ్డయై రెండునెలలు ఆమెతోడనే గడపెను. పిదప ఆ అద్భుతదృశ్య మదృశ్యముకాగా శ్రీరామకృష్ణు డామె నోదార్చెను. అప్పటినుండియే

అఘోరమణి దేవి గోపాలేశ్వరమా (గోపాలుని తల్లి) యని ప్రసిద్ధిగాంచును.

దుష్టులను శిక్షించుటకును శిష్టులను రక్షించుటకును ప్రతియుగమునను ఉద్భవించునని భగవంతుడు ప్రకటించియే యున్నాడు. అనాది కాలమునుండియు అట్లే వివిధరూపముల నవతరించుచు బిక్కొక్కయంశద్వారా ఇట్టి శిక్షయు రక్షయు భగవంతుడు ప్రసాదించుచునే యున్నాడు. ఆధునిక కాలమున వివిధ మతావేశములతో ఛిన్నాభిన్న మగుచున్న దేశమున ప్రపంచమునకు భిన్నత్వములోని ఏకత్వమును సూచించుటకు సర్వదేవతలను తనయందే ఆవిష్కరించుకొనుచు శ్రీరామకృష్ణుడవతరించెను. భగవదతారము లిప్పటివరకును దుష్టశిక్షణను శిష్టరక్షణను నిర్వహించినవి. శ్రీరామకృష్ణావతారముమాత్రమే దుష్ట శిష్టవిభేదములేక ఎల్లరకును రక్షనే ప్రసాదించినది. ఇట్టి యవ్యాజకరుణాసముద్రుడగుట చేతనే శ్రీరామకృష్ణుడవతారవర్ణితుడని కీర్తింపబడుచున్నాడు.

తన నవతారమూర్తి యని జనులు ప్రస్తుతించుట శ్రీరామకృష్ణునకు నచ్చదు. ఒకప్పుడు గిరికోఁఘోష, రామచంద్రదత్తు అనుభక్తులు తన నవతారమూర్తి యని ప్రచారము చేయుచున్నారని విని యతడు, “జీవితమంతయు భగవదస్సేషణలోనే గడపిన పండితవరేణ్యులగు వైష్ణవచరణుడు గౌరీ శాంతుడు పూర్వ కాలముననే నన్ను అవతారపురుషుడని యుండిరి. వీరికేమి తెలియును? ఈ మందు లిచ్చువారు నన్నవతారమూర్తి యని నాకేమి గౌరవము చేయుచున్నారని విసుగుకొనెను. ఈయన దేవుడే యని యొక నమస్కారము పెట్టి యూరకుండుటకన్న నిజముగా భవత్సాక్షాత్కారమునకై జనులు ప్రయత్నింపజూచుట తనకు ప్రీతికరమని శ్రీరామకృష్ణుని యుద్దేశమై యుండవచ్చును.

కనుక, అట్టి శ్రీరామకృష్ణు ననుగ్రహము నర్థించుచు మన ఇష్టదేవతా సాక్షాత్కారమునకై ద్విగుణీకృతయత్నమును చేయుదముగాక.

## భక్తిరత్నావళి

మాతము :

శ్రీవిష్ణుపురి

వాఘాళిక :

విష్ణుచిత్తుడు

(ప్రథమ విరచనము)

40

శ్రీహరి యొక్కడే పూజార్హుడని రమ యనుచున్నది.

స వై పతిః స్యాదకుతో భయః స్వయం సమంతతః పాతి భయాతురం జనమ్  
స ఏక ఏవైతరథా మిథో భయం నై వాత్మలాభాదధిమన్యతే పరమ్. (5-18-20)

శ్రీహరి యొక్కడే ప్రభువు. అతడు స్వభావముచేతనే దేనివలనను భయములేనివాడు. సకలవిధముల భయములచే నావరింపబడిన వారి నతడే రక్షించును. అద్వితీయుడగు

సతనికి భీతిగొల్పువా డెవడును లేడు. ఆత్మానందముకంటె సతనికి సంతోషముగూర్చునది మరియొకటి లేదు.

41-42

ఎల్లరును శ్రీహరిని భజింపవచ్చును. ఆభిజాత్యము పాండిత్యము మొదలగు నర్హతల నాతడు పాటింప డని కూనుమంతు డనుచున్నాడు.

సురోఽసురోవాప్యథ వానరోనరః సర్వాత్మనా యః సుకృతజ్ఞమీశ్వరమ్

భజేత రామం మనుజాకృతిం హరిం య ఉత్తరాననయతోక్తలాన్దివమ్

న జన్మ నూనం మహతో న సౌభగం న బుద్ధిర్నాకృతిస్తోషహేతుః

తైర్యద్విసృష్టానపి నో వనౌకసశ్చకార సఖ్యే వత లక్ష్మణాగ్రజః. (5-19-7-8)

దేవదాసవులైనను, నరులైనను నరులకంటె సభములైనను మానవాకృతినున్న భగవంతుడగు శ్రీరాముని ప్రాణములకంటె మిన్నగా భజింతురుగాత. ఆ శ్రీరాముడు జనుల సుకృతముల దెలియువాడు. ఉత్తరకోశలులను వైకుంఠము జేర్చినవాడు.

ఆభిజాత్యముగాని యైశ్వర్యముగాని వాగ్ధాటిగాని బుద్ధివైభవముగాని సుందరాంగములుగాని లక్ష్మణాగ్రజుడగు శ్రీరాముని కృపాకటాక్షమును బడయలేవు. చూడుడు! వానియం దేదియు లేకున్నను అడవుల దిరుగు వానరములమైన మాతో మైత్రి నెఱపి యచుగ హించెను గదా!

43

భగవద్భక్తులలో నిష్కాములైనవారు పరమార్థము నందుదురని దేవతలు నుడువుచున్నారు.

సత్యం దిశత్యర్థితమర్థితో నృణాం నైవార్థదో యత్పునరర్థితా యతః

స్వయం విధత్తే భజతామనిచ్ఛతామిచ్ఛాపిధానం నిజపాదసల్లవమ్. (5-19-27)

అర్థిజనులగు భక్తులకు కోరినవెల్ల నిచ్చుననుట సత్యమే. కాని ప్రాతకోరికలు దీరకొత్తకోరికలు మొలచు నీయభీష్టసిద్ధికి సార్థక్య మేమి? కోరికలు లేనివారై ప్రేమతత్పరతతో పూజించు భక్తులకు శ్రీహరి కోరికల నిర్మూలించు తన పాదాబ్జముల నడుగకయే యొసగి కటాక్షించును గదా!

# అవతారమూర్తి శ్రీపరమహంస

శిష్టా లక్ష్మీనారాయణ

అవతారం అంటే ?

యదా యదా హి ధర్మస్య ధ్వానిర్భవతి  
భారత!  
అభ్యుత్థానమధర్మస్య తదాత్మానం సృజా  
మ్యహం!!  
భగవద్గీత. IV-7

ఈ సృష్టి అసంత మైనది. దీనిలో పరిణామ క్రమం అవ్యవహితమైనది. ఆ పరాత్పరుడు ధర్మం గతి లేనివిషయమగు మనుష్యరూపం దాల్చి వ్యక్తిలో మూర్తీభవిస్తాడు. సృష్టిలోని ప్రతి అణువు ఆ పరమేశ్వరమయమే. అయితే ఏం! అవతారంలో ప్రత్యేకమైన, నిర్దిష్టమైన ప్రయోజనం, గమ్యం ఉన్నాయి. అదీకాక అప్పుడప్పుడు తన విభూతులనుకూడ పంపుతాడు. ఆ పరాత్పరుడు ఈ మనుష్యరూపంలో అందరిమధ్య ఉంటూ, ఈ సాంఘికభౌతికశరీరంతోనే వ్యక్తి ఎంత పరిణతి సాధింపవచ్చు అన్న విషయాన్ని అందరికీ తేటతెల్లం చేస్తాడు. ఇదే అవతారం యొక్క స్థూలమైన ప్రయోజనం. ఎందరో మహానుభావులు దైవాంశతో పుట్టి ఈ పరిణామగతిని తీవ్రతరం చేస్తారు. ఆ పరమేశ్వరుడే ఎప్పుడైతే మనిషిరూపంగా అవతరించి పరిణామక్రమాన్ని ముందుకు తీసుకుపోతాడో అట్టి వ్యక్తినే మనం అవతారమూర్తి అంటాము. ఇట్టి మహామనిషే శ్రీరామకృష్ణ పరమహంస.

మహాఋషి శ్రీ పరమహంస

ఈ యుగంలో శ్రీరామకృష్ణపరమహంస మహాఋషి. ఋగ్వేదకాలంనుండి ఇంతవరకు వస్తున్న ఆధ్యాత్మిక సంపదను పుణికిలి పుచ్చుకొన్న మహాతేజస్వి. రోమన్ రోలెండ్ పరమ

హంసను కొనియాడుతూ 'వారిలో ముప్పది కోట్ల ప్రజలయొక్క- రెండువేల సంవత్సరాల ఆధ్యాత్మికజీవనం వెల్లివిరిసింది' అంటాడు. పరమహంస ప్రతివిషయాన్ని తమ ఆధ్యాత్మిక అనుభవాన్నుండే చెప్పారు. వారి సందేశం గతాన్ని ప్రతిఫలింపచేస్తూ, వర్తమానాన్ని ఆకళించుకొని భవిష్యత్తుకు వెలుగుబాటలు వేసేదిగా ఉంటుంది. వారి ప్రతివాక్కు విశ్వజనీనమైన మతంలోని అసంతమైన సత్యాన్ని ప్రపంచానికి చాటిచెబుతుంది. సత్యం ఒకటే. ఈ జగత్తు సత్యంనుంచే ఉద్భవిస్తుంది, దానిలోనే లయమాతుంది. ఈ సత్యమే సృష్టికి మూలం.....

సత్యవ్రతం సత్యపరం త్రిసత్యం  
సత్యం చ యోనిం, నిహితం చ సత్యే!  
సత్యస్య సత్యమృత సత్యనేత్రం  
సత్యాత్మకం త్వాం కరణం ప్రపన్నాః!!

ఇటువంటి సత్యాన్ని దర్శించిన వారు కాబట్టే మానవాళి శ్రీ పరమహంసను సత్యద్రవ్యలుగా పరిగణిస్తుంది, పూజిస్తోంది.

సర్వమతసమైక్యత

ఆధునికయుగంలో సనాతనధర్మం (హిందూ మతం)యొక్క పునరుజ్జీవనానికి నాంది పలికింది. శ్రీరామకృష్ణపరమహంస వారు కబడిలోనూ, కళాశాలలోనూ చదవలేదు. అయినా ఇతరులు చెప్పినదాన్ని స్వానుభవం అనే గీటురాయిపై పరీక్షించకుండా ఎప్పుడూ నమ్మలేదు. అన్ని మతాల్ని, అన్ని మార్గాల్ని స్వయంగా ఆచరించి, పరీక్షకు నిలిచినదాన్ని మాత్రమే శ్రీ పరమహంస స్వీకరించారు. తాంత్రికపద్ధతి, వైష్ణవపద్ధతి, వేదాంతమార్గం—అన్ని ఆధ్యా

త్రికమార్గాల్ని ఆచరించి అన్నిటిని సమన్వయ పరచి, విశ్వజననమైన మనంయొక్క మూల సూత్రాలకి అనుగుణమైన మార్గాన్ని వారు అనుసరించారు. మహమ్మదీయ, క్రైస్తవ సాంప్రదాయాలను అర్థం చేసికొని అన్ని మతముల ఐక్యతను మానవాళికి చాటారు. వారు “ప్రపంచంలోని అన్ని మతములు పలురకములైన మార్గాలు. ప్రజలు ఈ మార్గాల్లో పయనిస్తూ చివరకు ఒకే భగవంతుణ్ణి చేరుకుంటున్నారు” అన్నారు. భక్తుడు శ్రద్ధతో భగవంతుణ్ణి ఏ రూపంలో పూజించినా ఆదిమధ్యాంత రహితుడైన ఒకే భగవంతుణ్ణి చేరుకుంటాడు. ఈ విషయాన్నే గీతలో శ్రీకృష్ణభగవాన్...

ఏవ్యస్య దేవతా భక్తా యజంతే శ్రద్ధయాన్వితాః !

తేపి మామేవ కాంతేయ యజ

స్త్వవిధిపూర్వకమ్ !!

IX-23

ప్రతివారు పూజించేది భానించేది ఒక భగవంతుడినే, జీసస్ అంటాడు.

Thou shalt worship the Lord thy God  
and Him only shalt thou serve.

Thou shalt not tempt the Lord thy  
God.

శ్రీరామకృష్ణులు ప్రతిమతానికి హృదయం వ్యక్తిగత ఆధ్యాత్మిక అనుభవమేనని పదేపదే చెప్పారు. బాహిరమైన పూజావిధానం, ఉత్సవాలు, వేడుకలు భజనలే మతం కాదు. అవి స్వచ్ఛమైన వెలుగువైపుకు దారితీసే మార్గాలు మాత్రమే. ఏ నమ్మకమైనా, విశ్వాసమైనా, మతమైన ఒకే అత్యంతికి దారిచూపాలి. అదే ఆధ్యాత్మికానుభూతి. భగవంతుడు సర్వజీవ రాసుల్లో ఉన్నాడు. ఆయనను (ఆశక్తిని) అన్నిటిలో చూడగలిగిన వ్యక్తి అరిష్టద్వర్గాదులకు అతీతుడై జీవన్ముక్తుడౌతాడు. దీనికి పరమ

హంసే నిదర్శనం. ఈశావాస్య ఉపనిషత్తులో ఈ విషయాన్నే చెప్పారు.

యస్తు సర్వాణి భూతాని ఆత్మస్యేవాను  
పశ్యతి !  
సర్వభూతేషు చాత్మానం తతో న విజా  
గుప్సతే !!

ఇటువంటి అశభవం, సాక్షాత్కారం కలిగిన వ్యక్తి ద్వంద్వాత్మీకుడు, అటువంటి మహనీయుడు అన్ని జీవరాసులయెడ ప్రేమతోనూ, ఆదరంతోనూ ఉంటాడు. ‘సర్వభూతహితే రతాః’ పరమహంస అన్ని మతాలు ఒకటే నని చెప్పటంలో అంతరాధం ఇదే. అవి కేవలం మహాయోగుల మాటలు కావు. అనుభవసారపు ధారలు, ఒక మతం తక్కువ, వేరొకమతం ఎక్కువ అనుకోవటం కేవలం అజ్ఞానం.

శ్రీరామకృష్ణపరమహంస మనోవాక్కాయ కర్మల పవిత్రతనుగూర్చి పదేపదే చెప్పారు. ఈ విషయంలో బుద్ధుని బోధల్ని, ఏనుప్రభువు సూక్తుల్ని మఱుగు గుర్తుకు తెస్తారు. ప్రపంచంలో జాడమతము, క్రైస్తవమతము నీతి ప్రధానమైన మతాలుగా పరిగణింపబడతాయి. ఈ దేహము ఒక దేవాలయం, ఆత్మ దేవుడు, ప్రతి అవయవము దేవాలయంలోని భాగము. కాబట్టి కేవలము బాహిరమైన పవిత్రతే కాకుండా, మనస్సు, వాక్కు, చేతలు పవిత్రంగా ఉంచితే పరమేశ్వరుడు ఈ దేవశలలో (శరీరంలో) స్థిరంగా ఉంటాడు. అందుచేతనే శ్రీశంకరులు ‘శివానందలహరి’లో మనస్సనడి కారడవిలో అరిష్టద్వర్గాలనే భయంకరమృగాలున్నాయి, పరమేశ్వర్రా ఈ మృగా అన్నిటిని వేటాడి నా మనస్సులో స్థిరనివాసం ఏర్పరుచుకో అని ప్రార్థిస్తాడు...

మాగచ్ఛ స్వమిత స్తో గిరిశ భో  
మయ్యేవ వాసం కరు  
స్వామి న్నాదికిరాతక మామక మనః  
కాంతారసీమాంతరే  
వర్తంతే బహుశో మృగా మదజహో  
మాత్సర్యమోహదయ  
స్తాన్వత్వా మృగయావినోదరుచితాం  
లాభంచ సంప్రాప్స్యసి

‘ఒక సూర్యుడు సమస్తజీవులకు తా  
నొక్కొక్కడై తోచు’ అన్నట్లు సచ్చిదానంద  
మగు బ్రహ్మ ఒక్కటి అయ్యును పలువురికి  
పలువిధములుగా దర్శన మిస్తుంది, కుమ్మరి  
చేసే ప్రతి పస్తువులోనూ పదార్థం మట్టి  
మాత్రమే, అట్లాగే సర్వమతములు తలచి,  
కొలిచేశక్తి ఒకటే, పేర్లలో భేదం ఉండచ్చు,  
ఆశక్తే అన్ని జీవరాసులకు మూలం, భగవ  
ద్గీతలో శ్రీకృష్ణుడు అంటాడు...

యచ్చాపి సర్వభూతానాం బీజం తదహం  
అర్జున X-39

అన్నిమతములు ఆశక్తిని చేసుకునే వేర్వేరు  
మార్గములు, శ్రీపరమహంస ఈ సత్యాన్ని  
అనుభవంలోకి తెచ్చుకొన్న అవతారమూర్తి.  
అందుచేతనే ఎన్నో మతముల వారు వారి  
పద్ధతు స్వేచ్ఛగా వెళ్లి ఎన్నో విషయములను  
చర్చించేవారు, వివిధమతములు ఒక పెద్ద రేవుకు  
ఉండే అనేకమైన చిన్న రేవులు, అందుచేతనే  
శ్రీపరమహంస ‘నిర్మలచిత్తముతో ఏ  
రేవులో స్నాన మొనర్చినా బ్రహ్మనందమును  
పొందగలవు’ అని చెప్పినారు.

శ్రీపరమహంస కాలమున బ్రహ్మసమా  
జముయొక్క కార్యక్రమాలు ఎక్కువగా  
ఉండేవి, ఒకరు శ్రీవార్షి హిందూమతము,  
బ్రహ్మసమాజములపై మీ యభిప్రాయ

మేమని యడుగగా వారు ‘ఈ యుభయపక్ష  
ములవారి మూలమునను ఆ జగజ్జనని తన  
కార్యములను సాగించుకొనుచున్నట్లు నాకు  
కన్పించుచున్నది’ అన్నారు. ఆ జగజ్జననిని  
గాంచిన ఈ మహనీయునకు అన్ని మాటలు,  
అన్ని ప్రార్థనలు, అన్ని నోములు, ప్రతిములు  
ఒకే పరమలక్ష్యమునకు చేరుకునే త్రోవలు,  
ఇటువంటి మహనీయులు సామాన్యులను  
తమ బానిసలుగా చేసుకునే సుఖదుఃఖాలకు  
అతీతులు, సంసారసాగరంలోని సుఖదుఃఖాలనే  
అలలలో కూడా వీరు ఆ పరమేశ్వరుని లీలనే  
దర్శిస్తారు, అందుకేనే శ్రీశంకరులు ‘శివా  
నందలహరి’లో...

క్రీడార్థం సృజతి ప్రపంచమఖిలం, క్రీడా  
మృగాస్థేషనాః  
అంటారు.

ఏరూపములో భగవాను నర్పించినను ఒకే  
భగవంతుడు కలదను నమృతముతో సాధన  
చేయు వారెల్లరును భగవానుని దర్శింతురు,  
భక్తులు వారివారి భావనావిశేషముల ననుస  
రించి భగవంతుని వేర్వేరుగా అభివర్ణించు  
చుందురు, ప్రతివ్యక్తి ఆ భగవంతుని స్వరూ  
పమే, కాబట్టి బాహ్యరమైన ఆచారవ్యవహార  
భేదముల ననుసరించి వారిని వేర్వేరుగా  
చూచుట చాలా తప్పిదము, ఇది శ్రీపరమ  
హంస ఆచరించి నిరూపించిన నిత్యసత్యము,  
ఇదే ఈనాటి మానవాళికి మార్గదర్శకము,  
ఎన్నో సంకుచితధోరణులు మానవులలోని  
మానవత్వాన్ని మంటగల్గుతున్నాయి, అందు  
చేతనే శాంతి లోపించింది, ఎంతో విలువైన  
మానసిక, శారీరక, శక్తి మారణాయుధాల  
తయారీలో వృథా అగుచున్నది, ప్రతివారు  
మానవత్వం గల ఒక మానవునిగా మనుచూ,



తోటివారిని మానవులుగా చూచి ఆదరించి ప్రేమించడంకన్నా ఈనాడు కావాల్సిందీ, చేయగలిగిందీ ఏమీ లేదు.

నిజమైన ఆధ్యాత్మికజీవనం నైతికప్రవర్తన మీదే పూర్తిగా ఆధారపడియుంటుంది. ఆధ్యాత్మికత అన్నది అప్పుడప్పుడు ధరించే అలంకారవస్త్రము కాదు, నైతికప్రవర్తనం వ్యక్తిలో అహంకారాన్ని వెళ్లించి అన్ని జీవులలో నిత్యం వెలిగే ఒకే పరమేశ్వర రూపాన్ని దర్శించేటందుకు దోహదం చేస్తుంది. ఇటువంటి వ్యక్తికి తనకూ, తనచుట్టూ ఉన్న ప్రపంచానికి మధ్య భేదం కనబడదు. వ్యక్తిలో ఎప్పుడైతే అహం — “నేను” నశిస్తుందో అప్పుడే నిజమైన ప్రేమ ఉదయిస్తుంది. మానవతావాదానికి మూలం సృష్టినంతనూ తనలో ఇముడ్చుకోగల భావనాచైతన్యం— ఎల్లలులేని మతం అనవచ్చు— నుండే ఉద్భవిస్తుంది. ఈ సత్యాన్నే మహాత్మాగాంధీకూడా చెప్పారు. ఒకసారి ఒక భక్తుడు శ్రీపరమహంసను ‘నేను ఎన్నడు మోక్షాన్ని పొందగలను’ అని అడిగాడట. అప్పుడు శ్రీవారు చిరునవ్వుతో ఆ ‘నేను’ అన్నది ఎప్పుడు మాయ మారుతో ‘అప్పుడే’ అన్నారు. శ్రీరామకృష్ణపరమహంస ఎన్నడూ ‘ఈ శరీరము అపవిత్రమైనది, ఇది ఆధ్యాత్మిక అనుభవానికి అడ్డు’ అని చెప్పలేదు. పరమహంస శిష్యులు శ్రీవివేకానంద స్వామి ఇటువంటి విశ్వజననమైన దృష్టిని ఆకళించుకొని ఆధ్యాత్మికామృతంకోసం అలమటిస్తున్న పశ్చిమదేశాలకు సందేశాన్ని ఇచ్చారు. ఈ దృష్టి మానవతను, మానవతాదృక్పథాన్ని శిఖరాగ్రాలకు ఎత్తి మానవాలి, మానవతలో, దైవత్వంలో మనగలగడానికి

పునాదిని వేసింది. ఇదే శ్రీపరమహంసవాణి లోని విశిష్టత.

పరమహంస, వివేకానందులు గతశతాబ్దంలో ఉండి మానవాళిని మేల్కొల్పిపారు. అట్లాగే ఈ శతాబ్దంలో శ్రీఅరవిందమహర్షి తమ మానసిక ఆధ్యాత్మిక శక్తితో జాతీయ పునరుజ్జీవనానికి, మానవజాతి పురోగతికి ఎంతో దోహదం చేశారు. అతి చిన్నవయస్సులోనే పశ్చిమదేశాల్లో విద్వత్తును పుణికిలి పుచ్చుకొని, స్వదేశానికి వచ్చి దాదాపు దశాబ్దకాలం రాజకీయరంగంలో ఉండి తమదేశవాసుల్ని మేల్కొల్పి, తరువాత ఆధ్యాత్మిక శిఖరాగ్రాలనుండి మానవజాతికి అత్యుత్తమ గమ్యాల్ను చూపాడు.

సృష్టిపరిణామక్రమం నేటి మానవునిలో మానసికస్థాయి చేరుకుంది. దీనిని అధిగమించి అధినునస్సు (Supermind) స్థాయి చేరుకొని సృష్టివికాసానికి మానవుడు తోడ్పడాలి. ఇది శ్రీఅరవిందుల దివ్యదృష్టి. ఈ స్థాయే దివ్యజీవనానికి మూలసోపానం, శ్రీరామకృష్ణపరమహంస మహాజ్ఞాని, వారికి పాండిత్యముతో పనిలేకపోయినది. వారి జ్ఞానవాహినిలో మానవాళి కొత్తగమ్యాల్ను కాంచింది.

ఈవిధంగా శ్రీపరమహంస, వారి శిష్యులు శ్రీవివేకానందులు అనంతంగా వస్తున్న మహర్షి సంప్రదాయంలో అగ్రగణ్యులై అవతారరూపాలై మానవాళికి ఈ సృష్టిలో అనుమూలంగా ఉన్న ఆధ్యాత్మిక వెలుగును చూపి, ఆ దిశగా కొత్తబాటల్ని వేశారు.

సహనావహతు, సహనాథునక్త  
సహవీర్యం కరవావహై, లేజన్యో నావధీతమస్తు  
మా విద్మిహువహై.

# శ్రీరామకృష్ణుల గురించిన పవిత్ర స్మృతులు

శ్రీ అఖండానందస్వామి

అది 1883-84 సం॥పు వేసవికాలము. నేను సుమారు 15, 16 యేండ్ల బాలుడను. మొట్ట మొదటి రోజు నేను శ్రీరామకృష్ణుని దర్శించుటకు వెళ్ళినప్పుడు, ఆయన ప్రేమతో, చిరునగవుతో నన్నాహ్వానించి తన ప్రక్కన కూర్చుండ బెట్టుకొని, “నీ వింతకుముందు నన్ను చూచి యున్నావా?” అని యడిగెను. “నేను తమరి నొక భక్తుని ఇంట చూచియుంటిని. అప్పుడు నేను పసిబాలుడను.” అని బదులిచ్చితిని. (ఒక చిన్న ఉత్సవసందర్భమున ఆయన భావోన్మత్తుడై ఒకటి, రెండు మాటలతో సమాధిస్థితి నందుచుండుటను గమనించితిని. నాడి కొట్టుకొనుటలేదు. కన్నులు అనిమేషములుగా నున్నవి. శరీరము కొయ్యబారినది. భగవంతుని గూర్చిన భావమును అందు కనునగు నామముతో ‘ఓం’ అను అక్షరమును ఆయన ఔషధియందు చురించి నప్పుడే మరల ఆతని మనస్సు సమాధిస్థితిగండి క్రెందికి వచ్చును; కాని వెను వెంటనే మనస్సు తిరిగి సమాధిస్థితియందు లగ్నమగును.) శ్రీరామకృష్ణుడు దరహాసముతో గోపాలాలో నిట్లనెను. “వినుము-ఆత డేమనుచున్నాడో! ఆతడు చిన్న బాలుడుగా నున్నప్పుడు నన్ను చూచినాడట!”

ఆతని కోరిక ప్రకార మా రాత్రి దక్షిణేశ్వరమునందే గడిపితిని. సాయంసమయమున ఆతడు నన్ను విష్ణు, కాళి దేవాలయములను దర్శించిన తర్వాత పంచపటికి వెళ్లు మనెను. సాయంకాలము గురుదేవుని గదికి తిరిగివచ్చితిని. అప్పుడు హారతిగంటలు మ్రోగుచుండెను. వానితో కాళీబారి ప్రతిభవించుచుండెను. ధూపము వేయబడి యుండెను. గురుదేవుని గది ఆయన కనుపించకుండునంతటి చీకటిగా

నుండెను. ఆయన బాహ్యస్మృతిసంతయు కోల్పోయి నిశ్చలుడుగా కూర్చుండియుండెను. మరునాడుదయము నేను సెలవు తీసికొనినప్పుడు, ఆయన చిరునగవుతో, “శనివారముల మరల రమ్మ!” అనెను.

అది శనివారము. నేను తిరిగి వెళ్లుట కాల డంగీకరింపలేదు. సాయంకాలపు హారతి ముగిసిన వెనుక, ఆయన నా కొక చాప నందించి, క్రింద పరుపుమనెను. తర్వాత నాతడు శయనించుచు తన ముద్దుబిడ్డతో తల్లివలె, “సాఖ్యముగా నుండు ఆసనమున కూర్చుండి నీవు ధ్యానము చేయుము” అనెను. మఱియు “ఏ తీరుననైనను నీముందు సిద్ధముగా నున్న ఆహారమును తీసికొనుము. అది నీ ఆకలి తీర్చును.”—అదియే నా కతడు మంత్రదీక్ష నొసగిన రోజు. తర్వాత ఆయన తన పాదములను నా ఒడిపై చాపి, నన్ను పాదముల నొత్తుమనెను. నే నప్పటికే యొక మల్లుడుగా నున్నందున కొంత బలముతో పాదముల నొత్తితిని. వెంటనే ఆయన, “నీ వేమిచేసితిని? ఏమి చేయుచున్నావు? నా కాళ్ళు నలిగి విరిగిపోవును. మృదువుగా, మెల్లగా నొత్తుము” అనెను. ఆతని పాదము లెంత మృదువైనవో అప్పుడు నేను గ్రహించితిని. ఆతని శరీరము వెన్నతో చేయబడినట్లుండెను.

అప్పుడు నేను చెక్కు నియమనిష్ఠల పాటించుచుంటిని. స్వయంపాకము—గంగానదియందు నాలుగుసార్లు స్నానము—దువ్వని పొడుగగు కేశములు, ఉంచుకొని యుంటిని. ఒకనాడు గురుదేవుడు నన్ను చూచి, “నీవు చిన్నబాలుడవు, ఇంత పూర్వాచార పరాయణుడవుగా

నుండవేల? ఇంత ఎక్కువ నిష్ఠ మంచిది కాదు” అనెను.

గురుదేవుని యొద్దకు వెళ్ళుటకు పూర్వమే నేను ప్రాణాయామము చేయుచుంటిని. అప్పటికే నేను కంపన, చెమటపట్టుట మున్నగు సనుభవముల నందు సంపాదించి యుంటిని. ప్రతిదినము గంగయందు మునిగి కొంతసేపు శ్వాసను బిగ పెట్టెడివాడను. గురుదేవు డీ విషయములను విని నన్ను వానినుండి విరమింపజేసెను. ఏలన అట్టి అభ్యాసములవలన అనివార్యములగు వ్యాధులు కలుగవచ్చును. “ప్రతిదినము గాయ త్రిని జపింపుము” అని ఆత డనెను.

నేను నియమనిష్ఠులు గలవాడ ననియు, ఆచారవంతుడ ననియు ఆయన ఎఱుగును. నేను స్వయంపాకమునే భుజింతు ననియు, అందు వలననే ప్రతిదినము మధ్యాహ్న సమయములందే ఆయనను చూడవచ్చి, ఆ రాత్రియంతయు అచ్చటనే గడపి, మరుసటి యుదయము తిరిగి పోయెడి వాడ ననియు నెరుగును. నా నియమ నిష్ఠల తగ్గించి, నన్ను విశాలహృదయునిగా చేయుటకుగాను, ఆయన యొక యుదయము నేను తిరిగి వెళ్ళుట కనుమతింప లేదు. నా సంతోషము నాతనితో చెప్పితిని. అందుల కాతడు, “జగన్మాతకు నివేదించిన భోజనమును తీసికొనుము. అది మిక్కిలి పవిత్రమైనది. అంతేగాక అది గంగాజలముతో వండుబడినది” అనెను. తుదకు మాతృప్రసాదమును గ్రహింప నంగీకరించి బయలుదేరితిని. కొంత దవ్వేగిన పిదప, వెనుకకు తిరిగి చూచుసరికి, గురుదేవుడు నేను శాలీదేవాలయమునకు పోయెదనా, లేక విష్ణుదేవాలయమునకు పోవుచున్నానా యని గమనించుచుండెను. జగన్మాతకు నివేదించిన వానిలో శాకాహారముల గ్రహించి తిరిగివచ్చు సరికి గురుదేవు డొక తమలపాకును తనచేతియం

దుంచుకొని నాకై వేచియుండెను. నాకు తాంబూల మలవాటు లేదు. కాని మరల ఆయన నన్ను వదలక, “దీనిని తీసికొనుము. ఎల్లప్పుడును భోజనమునకు తర్వాత ఒకటి రెండు తినుట మంచిది, నోటిలోని చెడువాస నల నన్నిటిని ఇది తొలగించును. దీనిని తినిన నీకు గలుగు చెడుగేమి! న రేం ద్రు ని చూడుము—అతడు వందలకొలది తమలపాకుల తినును. అతడు దొరికిన వన్నిటిని తినును. కాని అంతమాత్రమున నేమి? అతని పెద్ద కన్ను లెప్పుడును అంతఃకర్మములుగానే యుండును. అతడు కలకత్తా వీధులలో పోవు నపుడు అచ్చటి ఇండ్లు, వాహనములు మున్నగున వన్నియు నారాయణునితో (దేవునితో) నిండినవిగా చూచుచున్నాడు. ఆతని నొకసారి గలసికొనుము.”

అట్లులే మరుసటి రోజాతనిని కలిసి కొంటిని. అప్పు డాతడు అచ్చటి వెలుపలి గదిలో ప్రక్కమీద ‘బుద్ధగయ’ యనునొక పెద్ద గ్రంథమును చదువుకొనుచుండెను. గదియు, పరుపును చెల్లాచెదురుగా నుండెను. కాని గంభీరదృక్కులతో దివ్యమైన యాకారముతో చిరుగడ్డము గల సరేంద్రుని మూర్తి మత్స్యము నన్ను ముగ్ధుని చేసినది. నే నాతనితో, “గురుదేవుడు నిన్ను కలసికొను మన” నని పలికితిని. ఆతడు నన్ను కూర్చుండు మనెను. తర్వాత నాతడు లోనికి వెళ్ళి తిరిగి వచ్చుచు, “నీవు గురుదేవునియొద్దకు వెళ్ళి యుంటివా? మరొకసారి రమ్మ” అనెను.

గురుదేవుడు నన్ను “నీవు సరేంద్రుని వద్దకు వెళ్లితివా?” యని ప్రశ్నించెను. “అవును, తమరు చెప్పిన దంతయు అక్షరాలా సత్యమే”, అంటిని. “ఆతని నొక్కసారి చూచుటతోనే ఇన్ని విషయముల నీవెల్లు

గ్రహించితివి?” “ఆతని విశాలనేత్రముల చూచితిని. ఆతని మనస్సు బహిర్ముఖముగా లేదు, అత డీప్రపంచమున నున్నట్లే అగపడ లేదు. ఆతడు పెద్ద పెద్ద ఆంగ్లగ్రంథములను చదువు చుండెను. గదియంతయు చెల్లాచెద రుగా నుండెను.” గురుదేవుడు నాతో “ఆతని వద్దకు మరల పొమ్ము, ఆతని సాంగత్యముతో వీలైనంతవరకు గ్రహింపుము” అనెను.

నే నొంటరిగా నున్నప్పుడు, “నా నియమ నిష్ఠల నెల్లను త్యజింపవలసినదేనా ఏమి?” అని తలంచుచితిని. ఒక మహాత్ముని కిందకు భక్తులు గురుదేవునితో “ఆర్యా, ఈ బాలురు ప్రాపంచికజీవితముల వదలి, సర్వసంగపరి త్యాగు లగుటకు మీ దరి చేరుచున్నారు. ఇది శ్రేయస్కరమైనదా?” అనిరి. గురుదేవుడు, “నీవు వారి ప్రస్తుతజీవితములను మాత్రమే చూచు చున్నావు. కాని వారు తమ పూర్వజన్మము లందే వానినంతయు సంపూర్ణముగా ముగించి యుండుటను నీ వెరుగవు. ఒక తల్లికిగల నలు గురు కుమారులలో, ముగ్గురు ప్రాపంచిక భోగ ములకై పిచ్చివారివలె తిరుగుచున్నారు. కాని ఒకడు మాత్రము సర్వసంగపరిత్యాగి యగుట కువ్వొప్పురుచున్నాడు. ఆ బాలుని చూడుము. సత్త్విగుణస్వభావమువలనవచ్చు సంసారము లటువంటివి” అనెను. గురుదేవుని పై వాక్య ములు నా భక్తిని, నియమనిష్ఠలను ద్విగుణి కృత మొనర్చినవి.

“జపధ్యానములను శనివారమునను, వంగళవారమునను అధికముగా నొనర్చుము.” శనివారము మధువారము (వంగభాషయందు శనిబార్-మధుబార్) అని వారమునందురు.

ఒకప్పుడు గురుదేవుడు తన భక్తబృంద ముతో సంభాషించుచుండుటను చూతును.

మరియొకప్పు డాయన తీవ్రముగా నేడ్చును. ఒకప్పుడు కీర్తనల బాడుచు నాట్యము చేయును, ఒకప్పుడు ఆనందపారవశ్యమున మునిగియుండును, మరొకప్పుడు గాఢసమాధి స్థితియం దుండును. కన్నుమూసి తెరచు నంతలో, త్వరితగతిని కాలము గతించు చుండెను.

ఆయన మమ్ము ధ్యానస్థితియం దాసీనుల జేసి, తర్వాత ‘ప్రార్థించునపుడు నీ కన్నుల నుండి ధారలుగా కన్నీరు వచ్చుచున్నదా?’ అని ప్రశ్నించును. నే నొకసారి ‘నిజమే’ నంటిని. ఆయన ఇంత సంతోషపడెను. “పశ్చాత్తాపమువలన కలుగు కన్నీరు ముక్కునకు దగ్గరగల కన్నుల మూలలనుండి స్రవించును. ప్రార్థనావిధానమును నీ వెరుగదువా?” అని వివరించెను. పసిబాలునివలె రెండుకాళ్లను చాచి బిగ్గరగా, “ఓ జగన్నాథా! నాకు జ్ఞానము నిమ్ము. ప్రేమపూర్వకమైన భక్తి నిమ్ము. అమ్మా- నాకు మరొండు వలదు. తల్లీ, నిన్ను విడిచి నేను జీవింపజాలను”, అని ప్రార్థించెను. ఆతని పంచెముడి యూడిపోగా, ఆత డచ్చముగా పసిబాలునివలె నుండెను. ఆనందబాష్పములు ధారలై ప్రవహించుచుండ నాతడు గాఢసమాధిస్థితి నందెను. గురుదేవుడు నాకొరకే ఇట్టి ప్రార్థనల నన్నియు నొనర్చెనను భావన నా కప్పుడు దృఢముగా స్ఫురించెను.

స్వప్నములగుజించి యొకప్పు డాతడు, “స్వప్నమందు ఎవరేనియు జ్యోతులను క్రమ ముగా నొక్కొక్కటిగా వెలిగించుచున్నట్లును, లేక అగ్ని రగల్కొనునట్లును, లేక తన పేరును తానే పిలిచినట్లును, చూచిన—యవి యన్నియు మంచివే. కడపటిది ఉత్కృష్టమైన చిహ్నము.”

దివ్యజ్ఞాన సమాజమునకు సంబంధించిన కర్నల్ ఆల్ కాట్ అను అమెరికా దేశస్థుడు, తన సర్వస్వమును వదలి, హిందూమతమును స్వీకరించెనని ఎవరో గురుదేవునివద్ద ననిరి. ఈ విషయ మాతనికి సంతోషము కలిగించిన జేమోనని మే మాతని ముఖమును గమనించితిమి. ఆతడు విసుగుతో, “ఆతడు తన మతము నెందుకు వదలెను!” అని అడిగెను.

ఒకసారి ఆయన ఇల్లు నెను, “చిన్న బాలురు అన్నిటిని సజీవములుగా చూతురు. గాలికి ఆకు లాడుచుండేనని, ‘నిలువుడు, నే నా మిడుతను పట్టుకొనెద’ నని బాలు డడను. ఆకసమున మెరుపులు మెరిసిన, ‘చూడు, చూడు. చెకు ముకితాయినుండి నిప్పు మెరయుచున్న’ దనును.

ఒకనాడుదయము (క్రిందటి రాత్రి ఆతనితో గడపితిని) గురుదేవుడు నన్ను కాళీ దేవ్యాలయమునకు తోడ్కొనిపోయి, (ఇంతకు ముందు నేనందు ప్రవేశించి యుండలేదు) అచ్చటి శివలింగమును చూపించుచు, “చూడుము, ప్రాణము పోసికొనియున్న శివుడిదియే” అనెను. శివుడు శ్వాసించుచున్నట్లు నా కనిపించినది. గురుదేవుడు మరల, “చూడుము, వైతన్యము అచేతనమువలె స్థితి పడియున్నదో,” అనెను. నేను నిశ్శబ్దముగా మంత్రముగూడనై అట్లే భావించితిని. ఇంతవరకది ప్రతిఘోటనుగల సాధారణవిగ్రహమనియే తలంచుచుంటిని. కాని ఇది ఏమి? ఇది సజీవముగా నున్నదే! ఎంతటి గొప్ప ఆనందముతో గురుదేవుడు నా హృదయము నుద్వేలము చేసినాడు! దీనిని వర్ణింపసాధ్యమా! అనుభవించియే చూడవలెను.

ఆతర్వాత గురుదేవుడు జగన్మూల ఆధరణముల నన్నిటిని వాని యథాస్థానమున నుంచు

చుండగా తన గుడ్డ బారిపోయెను. గురుదేవుడు తప్పత్రాగిన వానివలె నగుపడెను. చాల కష్టముతో ఆయనను తన గదికి చేర్చగలిగితిని. ఆయన అచ్చట చాలసేపు సమాధిస్థితియందుండెను. ఆరోజు గడచుటయే నేనెరుగను—గురుదేవుడు సూచించినట్లు సర్వవాధ్యాన నిమగ్నుడనై యుంటిని. గురుదేవుడు మన స్నేహిని ఆంతరంగిక విషయమున మునుగుచుండ నెన్నియో కీర్తనముల పాడెను.

చీమయందైనను, ఏనుగయందైనను, సర్వముందును బ్రహ్మమే నిండియున్నదను ద్విపద శాక సాధువువద్ద నేర్పితిని. దీనిని గురుదేవునితో చెప్పగా, నాతడు చిరునగవుతో, “కాని చీమయందును, ఏనుగునందును గల శక్తి సమానము గాదు కదా! బ్రహ్మ మొక్కటే గాని బహిర్గతమగు శక్తియందు తారతమ్యములు లేవా?” అనెను.

దక్షిణేశ్వరమునం దొకనాటి సాయం కాలము. గురుదేవు డంతర్ముఖునగు మనస్సుతో, శుభ్యమధ్యమాటలాడుచు, “ఆత్మయే ఇష్టదేవత. ఇష్టదేవతా సందర్శనమే ఆత్మ సాక్షాత్కార” మనెను.

ప్రారంభకాలసమయమున గురుదేవుడు తన గదియందు ‘ఓం ఓం ఓం’ అను మంత్రము నుచ్చరించుచుండెను. గదియంతయు సమాధిగత మైనట్లుండెను. బాహ్యభ్యంతరములందు భగవత్సాక్షాత్కార మగుచున్నట్లుండెను.

ఒకనాడు శాక భక్తునింట గురుదేవుడు జగన్మూలతో, “అమ్మా! నీవే మనోప్రాణములైనపుడు, నా మనోప్రాణముల నీ కర్పించుటెట్లు?” అనుచు అర్ధనిమిషతేత్రుడై తనలో తానిట్లునొకనెను. “ఛీ, ఛీ, కామినీ కాంచనా సక్తులెట్టి నిర్భాగ్యులో కదా! తల్లి! బారికి

మరేదియు లభింపదు.” అనుచు తన ఆర చేతిపై ఉమ్మివేయ నారంభించెను, దానితో ఆతని మెత్తకూడ తడసి పోయెను, అట్టి గన్ని వేళమునందలి అద్భుతభావము లన్నియు నా మనస్సున గాఢముగా నాటుకొని నా జీవిత మున కంతటికీ పునాదియైనది.

ఇంకొక రోజు, గడచిన రాత్రి ఆతనితోనే యుంటిని, ఉదయమున ఆతడు సందర్శింప వచ్చిన వారందరితోను చాలప్రీతితో మాట్లాడెను, నేను దేవళములందు తిరుగాడుచుంటిని, 'నమః శివాయ శాంతాయ' మున్నగు శ్లోకముల స్మరించుచు ప్రతిశివలింగము ముందటను నమస్కరించితిని.

నేను తిరిగివచ్చిన వెనుక, ఆతడు నన్ను గంగాస్నానమునకు తనతో రమ్మనెను, దేవ స్థానపు తోటగుమాస్తా, ఒక పాదమును గంగా జల మందును, మరొక పాదమును మెట్లపై నను ఉంచి, తన పగిలినపాదమును రుద్దుకొను చుండెను, గురుదేవు నాతడు కన్నెత్తయినను చూడలేదు, గురుదేవుడు మెల్లగా గంగలోనికి దిగి, తోడలు మునుగు నీటియందు నిలిచి, తలపై గంగాజలమును ప్రోక్షించుకొని, కొంచెము నీటిని నోటిలో పోసికొని, ఉమ్మరించి, ఆ నీటిని తన హస్తములతో గ్రహించెను. ఈ సంఘటనవలన నేను ఆతనికి గంగపై గల, “గంగాబారి బ్రహ్మబారియే” అనగా గంగాజలము బ్రహ్మజలమే అను విశ్వాసమును ప్రత్యక్షముగా చూడగలిగితిని, గంగాజలమును తన పాదములతో తాకుటకూడ ఆతనికి బాధాకరమేమో అనిపించుచుండెను.

అంతలో నొక మోటువాడు వేగముగా వచ్చి అచ్చటి గుమాస్తాను గుంటయందలి చేపల సంఖ్య, పండ్లతోటయందలి ఫలములు,

ఖరీదు మున్నగు వివరముల నడిగెను, గురుదేవుడు తన ముఖమున కొంత కోపమును కనబరచుచు, ప్రక్కకు తిరిగి ఆతనిని చూచెను.

స్నానము ముగిసిన తర్వాత ఆతని గది చేరితిమి, కొంచెము గంగాజలమును నేనాతని పొడిదుస్తులపై చల్లిన వెనుక వాని నతడు ధరించెను, పిదప కొంత ప్రసాదమును స్వీకరించెను.

అంతలో నొకడు కొన్ని పైసల యాదాంప, గురుదేవుడు నాతో “ఆ బీరువాపై నున్న నాలుగుపైసల నాతని కిమ్ము” అనెను, వాని నాతని కిచ్చివేసిన తర్వాత గురుదేవుడు నాతో “గంగాజలముతో నీ చేతుల కడుగుకొను” మనెను, నే నట్లే చేసితిని, తర్వాత జగన్మాత కాళీదీత్రమువద్దకు నన్ను పిలుచు కొని పోయి చాలసేపు ‘హరిబోల్ - హరిబోల్’ - అను నామము నుచ్చరించుచు చప్పట్లు కొట్టునట్లు చేసెను, గురుదేవుడుకూడ అట్లే యొనరించెను. ఈ సంఘటన మూలమున ఆతడు, “ముఱికి, మలమును మనము అసహ్యించుకొనుటకు మించి డబ్బును ఛీత్కరింపవలె” నను విషయమును నా మనస్సున బాగుగా నాటుకొనునట్లు చేసెను అప్పటినుండి నేను 14 సం॥లు ప్రయాణము చేసియు, ఒక పైసనుకూడ ముట్టుకొనలేదు, ఇప్పుడుకూడ డబ్బునిన వెనుదీయుచున్నా ననిన, అందుకు కారణ మానాటి సంఘటనయే, ఆతడు నా శ్రేయస్సుకై యింత చేసెనని నా కిష్టమబోధపడుచున్నది, లోకసంగ్రహమునకై, స్వయముగా శరీరబంధముల నతడు కల్పించుకొనెను, అందులకే మారోస మాత డంత శ్రమపడెను.

గంగానదిమెట్లనుండి ఆ మోటుమనిషి వచ్చి, “అక్కడ హరిభున్నాడా? హరిభు!” అని ప్రశ్నించెను, ఆతని ప్రశ్నకు సమాధాన

మిచ్చుటకు బదులు గురుదేవు డతనితో, “నీ వొక బ్రాహ్మణుడవు. మూడుపాళ్ళ జీవితమును వ్యయించిన పాడవు. అంతకువైగా ఇది పవిత్రగంగాతీరము. ఇచ్చటనైన నీకు నీ ఇష్ట దేవత గుర్తునకు రాలేకా! కొలనులోగల చేపలగూర్చియు, తోటలోగల పండ్లు, వీనివలన

మొత్తపులాభమునుగూర్చియు మాట్లాడు చున్నావు! ఛీ ఛీ పాము!” అనెను. ఆ బ్రాహ్మణుడు పశ్చాత్తాపమునొందుటకు బదులు కోపముతో వెళ్ళిపోయెను. ఆతడు నిలిచియుండిన స్థలముపై గంగాజలమును చల్లుమని గురుదేవుడు నాతో చెప్పెను.

## యోగపాఠబోధిని-20

శ్రీ జ్ఞానేశ్వరానందస్వామి

అర్హత గలిగిన సాధకునకు “అధికారి” యని యోగపరిభాష. శ్రీమద్భగవద్గీతయందలి 12-వ అధ్యాయమున 18 నుండి 20-వ శ్లోకము వరకు భక్తియోగమున కధికారి వర్ణింపబడెను. భక్తుని ముఖ్యలక్షణము లేవన పరిశుద్ధత దేవుని పట్ల భక్తివిశ్వాసములు స్వతస్సిద్ధమయిన ప్రీతి శ్రద్ధ యనునవి. భక్తి ప్రీతి అనునవి అవ్యాజముగాను మనఃపూర్వకముగాను ఉండవలెను. అధికారులు తురియు మూడు రకములు. ఉత్తమ, మధ్యమ, అధమ అధికారులని. ఉత్తమాధికారి గురూపదేశముల, శాస్త్రవిధుల యుద్దేశములను చెప్పకుండగనే గ్రహించును. ఉపదేశము చేయగనే విషయ మతనికి గ్రాహ్యమైపోవును. మధ్యమాధికారి ఉపదేశమును మరల మరల వివరించినచో గ్రహించుకొనును. అధమాధికారికి ఎంత బోధించినను చిరకాలమునకు గాని యుపదేశములు బోధపడవు. ముగ్గురును శ్రద్ధావంతులే. ముగ్గురును పురోగతికై యత్నించువారే. ఇట్లున్నను వారి వారి యధికార భేదము ననుసరించి ఒకరికంటె నొకరు ఎక్కువ ప్రయత్నము చేయవలసి యుండును.

మానవులు సమానశక్తి సామర్థ్యములతో జన్మింపరు. వారికి సమానావకాశము లుండ

వలె ననుట న్యాయమే కాని జన్మతః మానవులు సమానులు కారు. వారి వారి సంచిత కర్మయే వారి ప్రస్తుత జీవనపథమును నిర్ణయించును. మానవుని సహజగుణములు గ్రహణ శక్తి ప్రతిభ మొదలగువానిద్వారా ఈ సంచిత కర్మము వ్యక్తమగుచుండును. ఎండిన కట్టె వెంటనే రాజకొనును, అట్లే కొంద రధికారులు పదేశముల నితరులకంటె సులభముగా నర్థము చేసికొని జీవితమునం దాచరింప గల్గుదురు. ఎవరైనను అరటి చెట్టును మండింపలేరు గదా! అది యూరకనే రగులుచూ పొగ వేయును. శ్రీరామకృష్ణ లొకపర్యాయ మిట్లనిరి. “నేనేమి చేయుదును? అత డరటి బోదె వంటి వాడు. ఎంత ప్రయత్నించినను దానికి నిష్ఫలించలేము. అది యూరకనే రగులుచు పొగబారును. మండునవి అతని కన్నులు నా కన్నులు మాత్రమే.”

మానవప్రకృతి సత్త్వరజస్తమోగుణముల మిశ్రమము. అం దొకటియో రెండో మానవుని శీలమునందు ప్రాధాన్యతను వహించును. బుద్ధిమాంద్యము, అలసత్తా తమస్సు ప్రకటికృతమగును. స్వర్థ, మితిమీరిన యుత్సాహము ఇత్యాదులు రజస్సును సూచించును.

పారమార్థిక విలువలను గ్రహించు శక్తి సూక్ష్మగ్రహణము శాంతదాంతములు మొదలగు వానిద్వారా సత్త్వము ప్రస్ఫుటమగును. ఏ లక్షణములున్నను సాధకు డింకొకరి ననుకరించుట పనికిరాదు. తన స్వభావము ననుసరించి తన మార్గముననే పురోగమింపవలెను. అభ్యాత్మిక జీవనమునందు, ఇంకొకరితో సమానముగా నుండవలసిన యగత్యమే లేదు. అత డేమి చేయుచున్నాడో ఎంతవరకు వచ్చెనో యను నాలోచనలు వట్టి కాలహరణమును మాత్రమే సాధించును. కొందరు భక్తులు హఠాత్తుగా గాఢమైన భక్త్యావేశమును బొందినను త్వరలో దానిని గోల్పోవుటను గమనించుము. అట్టివారు ఒక్కరోజుననే వికసించి వాడిపోవు పూవుల వంటి వారు. ఇతరులు టేకు చెట్టువలె నిదానముగా పెరిగినను ఎప్పటికిని పెరుగుచునే యుందురు. భక్తిని త్వరపెట్టుటకు రసాయనపు టెరుపు లేవియు లేవు గదా. దాని స్వాభావిక మగు పెరుగుదలను నిరోధించు నాటంకములను తొలగించుచు ఏపుగా పెరుగుట కవకాశమును కలుగజేయుటయే సాధకుని కర్తవ్యము.

ఇష్టదేవతనుగూర్చి సుస్థిరము అచంచలము నగు అభిప్రాయమేర్పడిన పిదప స్వాతిచిహ్నకును గ్రహించిన ముత్యపుచిప్పవలె అధికారి సాధన సాగరములో మునిగిపోవును. అచ్చట నిదానముగా నిరంతరప్రయత్నముతో తన భక్తి భావమను ముత్యమును రూపొందించుకొనును. సాధన యనగా సభ్యాసము. నియమనిష్ఠలు. భక్తిసారస్వతమునందు భావ మనగా ఇష్టవైవముపట్ల సాధకునకు గల నిరంతర సంబంధము. పరిపూర్ణతను వ్యక్తము చేయునట్లు నీ అత్యున్నతాశయమునకు రూపకల్పన చేయ గలిగితి వనుకొనుము. అప్పు డది ఏ దృష్టితో

నీకు ప్రీతిపాత్ర మగునో ఆ దృష్టియే నీ భావ మగును.

నీ భక్తిభావము నీ వరకే పరిమితమైనదని గుర్తుచుకొని దానిని గోప్యముగా నుంచుకొనవలెను. అంతే గాక ఇతరులను గూడ నీ యుద్దేశములతోను ఆశయములతోను బాధింపరాదు. కొన్ని సందర్భములలో మొగ్గనుండి పూవు వికసించునట్లు భావ మొక స్థాయినుండి ఇంకొక స్థాయి నందుకొనును. ఎఱుగను పారమార్థిక పరిణాతికి మిక్కుటమైన సాధన అభ్యాసమును అవసరము. ఊరకనే కాలయాపనము చేసిన నేమియు లాభము లేదు.

భక్తిభావము లనేకములైనను వాని నీ క్రింది విధముగా విభజింపవచ్చును.

1. శాంతభావము : సర్వశక్తిసంపన్నుడైన పరమేశ్వరునిపట్ల ప్రగాఢమగు భయభక్తులును అనురాగమును శాంతభావ మనబడును.

2. దాస్యభావము : యజమానునిపట్ల సేవకున కండు భావము. అట్టివాడు వినయముతో దూరముగ నుండియే సకలసేవలను శ్రద్ధతో జేయును.

3. తాతభావము : దేవునిపట్ల మాతృభావము లేదా పితృభావము. భక్తియోగమునందు భక్తుడు భగవంతుని ప్రేమపురుష భేదములతో నూహింపవచ్చును.

4. సఖ్యభావము : స్నేహితునివలె జూచుట.

5. వాత్సల్యభావము : తల్లిదండ్రులకు తమ బిడ్డలయందుండు భావము.

6. మధురభావము : ప్రేమికుల కొండొరులపై గలుగు భావము. ఇచ్చట వైవమేదియో అతిమానుషశక్తి యని గాక తమ వంటి వాడే యని ప్రేమభావము తోచును. (సకేషము)



## పరి ప్రశ్న

[మద్రాసు శ్రీరామకృష్ణ మఠమున 16-4-72 వ తేది జరిగిన అంతర్వ్యంగమున శ్రీమత్ తపస్యానందస్వాముల వారితోడి ప్రశ్నోత్తరావళి ఇచ్చట పొందుపరుపబడినది.]

ప్రశ్న: “తమ అంత్యజన్మమును జీవించుచున్నవారు ఇచ్చటికి రాగల” రనియు, “ఒక్కసారి యైనను మనఃపూర్వకముగా భగవంతునికై ఆరాటపడినవారు ఇచ్చటికి వచ్చియే తీరవలయు”నని శ్రీరామకృష్ణులు పేర్కొనినట్లున్నది. ఈ వాక్యముల నెట్లు మన మర్థము చేసికొనవలెను?

బదులు: తమ అంత్యజన్మమున నున్నవారిలో పలువురు ఆయనయొద్దకు పోవుదురనియే ఈ వాక్యమున కర్థము. అట్టి వారందరును ఆయనవద్దకు వచ్చియే తీరవలయునని అందు కర్థము కానేరదు. ముక్తికి పలు మార్గము లున్నవని బోధించిన ఆయన సిద్ధాంతమునకే అది విరుద్ధ మగును. ఒక అవతార మూర్తి అవతరించియుండు కాలమున యోగ రూఢులు పలువురు తమంతట తామే వారియొద్ద కాకర్షింపబడుదురు. శ్రీరామకృష్ణుల విషయమున నిది అక్షరాల నిజము. బహిరంగత నాతడు నిరసించినను; శిష్యులను సంపాదించుటకును మతాంతరీకరణము చేయుటకును ఆయనెచ్చటికిని ప్రయాణములు చేయకుండినను, ఆయన అఖండాధ్యాత్మిక శక్తిచే ఆకర్షింపబడి ఉన్నతతమ ఆధ్యాత్మికాధికారులు తమకు తామే ఆయనవద్ద కరుదెంచుటను ప్రత్యక్షముగా మనము చూచుచున్నాము. ఇట్టి వృత్త పరిధి కావలగూడ ఇతర యోగరూఢులు నిశ్చయముగా ఉండియుండవచ్చును.

ఇక ఆయన రెండవ వాక్యము—పరిశుద్ధులగు ఆత్మసాధకు లందరిని ఆయన జీవితము,

బోధనలు ఆకర్షించునను అర్థమును మాత్రమే ఇచ్చును, సాధారణముగా జనులు ఒక సత్పురుషుని మహత్వమును ఆతని మిరుమిట్లుగొలుపు ఆకర్షవంతమైన రూపమును బట్టియు, ఆతడు హస్తగతమొనరించుకొనియుండు అద్భుతశక్తులనుబట్టియు, ఉన్నతస్థానమున నుండు ధనవంతులను తన శిష్యులుగా చేసికొను సామర్థ్యము మున్నగు వానిని బట్టి అంచనా వేయుదురు. ఇందులోని గుణగణములేవియు శ్రీరామకృష్ణుని యందు లేవు. ఆయన విశిష్టత, ఆయన యందలి గర్వరాహిత్యము, వారి అహంకార శూన్యత, అఖండసర్వసంగపరిత్యాగము, అసామాన్యమైన పరిశుద్ధత, సాటిలేని అకుంతితభక్తి — యందున్నది. ఇట్టి గుణసంపదల గడింప నభిలషించువారే ఆయన మహత్వమును మెచ్చుకొనగలరు. కాబట్టి వారాతనిని పరివేష్టించుదురు, అట్టి పరిశుద్ధులగు ఆత్మసాధకులు ఆతనివద్దకు తక్షణమే ఆకర్షితులగుదురు. మానవుని పారమార్థికమూల్యమునకు ఆయన గీటురాయి యని చెప్పవచ్చును.

ఆయన నిర్వాణానంతరముకూడ ఈ వాక్యములు విలువ కలిగియున్నవను విషయమును మనము గుర్తింపవలయును. ఒక అవతార మూర్తి జీవనము వారి సమకాలికులకు మాత్రమే కాదు, శ్రీరామకృష్ణుల జీవితకాలమున వారిని దర్శింపవెల్లినవారు వారి భౌతిక సాంగత్యముచే లాభము పొందినట్లు, వారిని గూర్చి తర్వాత తెలిసికొను వారలకూడ ఆయనతో పారమార్థికముగా సంభాషింపవచ్చును. ఒక యవతారమూర్తి పరమేశ్వరేచ్ఛయొక్క వ్యక్తిభావమగుటవలన, సాధారణమానవులరీతి వారు నిర్వాణమొందరు. వారి

భౌతిక శరీరము గలిగించినను, దివ్యానుగ్రహము నందించు సారమార్థిక శరీరమున నిలిచియుండి, వారు భౌతిక కాయమున నున్నప్పుడు ఏర్పరచిన ఆస్తియగు ఆధ్యాత్మిక సంప్రదాయము వలన నాకర్షింపబడి, వారి అండ కేరదలచు

భక్తులను ఉద్ధరించుచుందురు. కావున, ఈ దినమునను, ప్రపంచము నలుమూలలనుండి అధికసంఖ్యాకులగు ఆత్మసాధకులు శ్రీరామ కృష్ణులచే ఆకర్షింపబడుచుండుటను గాంచుచున్నాము.

## వార్తలు - విశేషాలు

### శ్రీ వివేకానందస్వామి జన్మదినోత్సవము

(శ్రీ) వివేకానందస్వామిలవారి 113-వ జన్మదినోత్సవము మద్రాసు శ్రీరామకృష్ణమఠమున భక్త్యుత్సాహములతో కొనియాడబడెను. 2-2-1975 ఆదివారమునాడు ఉదయము 8 గంటలకు మంగళహారతితో ఈ ఉత్సవము ప్రారంభమయ్యెను. పవిత్రమహోత్సవమున కనుగుణముగ మఠావరణమంతయు మంగళతోరణాలంకృతమయ్యెను. భక్తుల భజనకీర్తనలు మఠావరణమును భక్తిపూరితము గావించెను. దేవాలయమున తిథిపూజ శ్రద్ధాభక్తులతో బ్రహ్మాండముగ జరిగెను. మఠావరణమున ఉన్నతాననమున గంభీరమగు శ్రీ వివేకానందస్వామిలవారి పటము పుష్పమాలలతో పూజార్చముగ అలంకరింపబడెను. పూజ, హోమము జరిగిన యనంతరము 11 గంటలకు భక్తులెల్లరు భక్తిపూర్వకముగ ప్రసాదమును స్వీకరించిరి.

ఉదయము 8-15 గంటలకు మెరీనాయందుగల శ్రీస్వామిలవారి విగ్రహమును పుష్పమాలలతో అలంకరించిరి. శ్రీరామకృష్ణమఠమునకు జెందిన ఉద్యోగిబృందము మఠసంబంధములగు పాఠశాలల ఉపాధ్యాయవర్గము, విద్యార్థులు, భక్తులు లేడీవిల్లింగ్టన్ బ్రెయినింగ్ కాలేజీ సిబ్బంది, విద్యార్థినులు మున్నగువారు దాదాపు 500 సమృద్ధులు భక్త్యుత్సాహ

ములతో నచట సమావేశమయి పూజలు సలిపి శ్రీ స్వామిలవారియెడ తమకుగల మహద్భావమును వ్యక్తపఱచిరి. అచట ఆరాధికము జరిగిన పిదప బ్రెయినింగ్ కాలేజీ ప్రిన్సిపల్ గారు శ్రీమతి మణ్సుఖసుందరంగారు సదస్సునకు స్వాగత వాక్కును పలికిరి, “ఈ కళాశాలావరణమున ప్రతిష్ఠింపబడిన భారతదేశాభిమానియగు శ్రీ స్వామిలవారి విగ్రహము ఈ కళాశాలయందుగల ప్రతివ్యక్తికి భగవద్భావప్రేరకముగా నున్నది” అని ఆమె వక్కాణించిరి. శ్రీమత్ శ్రీరంగానందస్వామిలవారు తమిళమున నిట్లు పలికిరి: “ఇనుపకండరములు, ఉక్కునరములు గల మహాసత్త్వసంపద కుదాహరణముగ శ్రీ స్వామిలవారిచట మూర్తీభవించియున్నారు. నిజమయిన సత్త్వసంపద ఆర్థికరాజకీయాభివృద్ధుల మూలమునగాక ఆధ్యాత్మిక తిరగరణశుద్ధివలననే లభింపగలదు.” తదనంతరము శ్రీమత్త్వస్వానందస్వామిలవారిట్లుపన్యసించిరి: శ్రీ స్వామిలవారి సంచేశము సారస్వకాలికము, సార్వజనీనము; ప్రపంచమునందలి సర్వప్రజలకును అనుష్ఠానయోగ్యము. ప్రతిదేశయందును హృదయసారశ్యమునే కాని వైరశ్యమును జూపరాదని ప్రబోధించిన స్వామిజీవట్ల ఏమార్గమున నయి

నను ఎందఱునను సంకోచమునొందుట మహాపరాధముగా భావింపవలయును. శ్రీస్వాములవారు మహామహిమాత్మకముగ ఆచరించి చూపిన హృదయసారశృంగమును బోధార్యమును మనము మన నిత్యజీవితమునందు అనుష్ఠానయోగ్యము గావించుకొనుటయే మనము శ్రీవారికి జేయగల ఆరాధన. శ్రీ వివేకానంద కళాశాల ప్రిన్సిపల్ డాక్టర్ N. వేంకట సుబ్రహ్మణ్యముగారు సదస్సునకు వందనసమర్పణము గావించిరి. ప్రేక్షకులు కథలు భక్తులు-ఎల్లరును హృదయపూర్వకముగ పాల్గొనిన జాతీయ గీతము - జనగణమన - దివ్యగానముతో ఆకార్యక్రమము సమాప్తమయ్యెను.

సాయంకాలము ఆరాత్రికానంతరము శ్రీమత్ శ్రీరంగానందస్వాములవారు తమిళమునను శ్రీమత్తప్తస్వానందస్వాములవారు ఆంగ్లమునను మతావరణమున సమావేశమయిన భక్తులగోష్ఠియందు శ్రీస్వాములవారియందు సనాతన పారమార్థిక విజ్ఞానమును అధునాతన భౌతికవిజ్ఞానమును సమ్మేళనమొందిన ఐక్య విధానమును గూర్చి యుపన్యసించిరి.

9-2-1975 ఆదివారము అపరాహ్ణము 3-30 గంటలు మొదలు 5-30 గంటల వఱకు శ్రీస్వాములవారి జన్మదిన బహిరంగోత్సవము శ్రీ వివేకానంద భవనమున జరుపబడెను. బ్రహ్మశ్రీ నీడా మంగళము కృష్ణమూర్తి భాగవతార్గారు 'శంకరవిజయము' హరికథాకాలక్షేపము గావించిరి.

నాటి బహిరంగసభకు శ్రీమత్తప్తస్వానందస్వాములవారు అధ్యక్షత వహించిరి. పద్మభూషణ శ్రీ T. S. అమినాశలింగముగారు తమిళమున శ్రీస్వాములవారి సందేశమును గూర్చి యుపన్యసించిరి. వారి యుపన్యాస సారాంశము:

దేశభక్తవ్రతంసులు, ఋషిపుంగవులు నగు శ్రీస్వాములవారు తమ రచనలవలనను, ఉపన్యాసముల వలనను సామాన్య మానవలోకమున స్తబ్ధమై యున్న ఆధ్యాత్మిక దివ్యశక్తిని ప్రబుద్ధము చేసిరి. శ్రీవారి సంపూర్ణగ్రంథావళి—వివిధ దేశభాషలలోనికి అనువదింపబడి శ్రద్ధాభక్తులతో పరింపబడుచున్నది. శ్రీస్వాములవారు శుష్క-పాండిత్యమునకు గాక అనుష్ఠాన వేదాంతమునకే ప్రాముఖ్యము నొసగెడివారు. ఆదియందు పండితులు, భక్తులు, మహనీయులు అని పేరుగాంచినవారి నెల్లరను 'మీరు దేవుని జూచితిరా?' యని ప్రశ్నించెడివారు. ఆ ప్రశ్నకు ఎవరును సరియైన సమాధానము నొసగలేరై. కాని శ్రీ దక్షిణేశ్వరయోగీశ్వరుడు — శ్రీ రామకృష్ణ గురుదేవుడు మాత్రము 'నేను జూచితిని, నీకును జూపగలను' అని ప్రత్యుత్తరమునొసగి అందలి గాంభీర్యము, సరిశసత్యమును అర్థము చేసికొని శ్రీస్వాములవారు ఆయన శిష్యుడయ్యెను. శ్రీ గురుదేవుని వలన ఆధ్యాత్మికశక్తిని బడసిన పిమ్మట—గురుదేవుని నిర్వాణానంతరము ఆయన శ్రీరామకృష్ణమత, సేవాసంఘములను స్థాపించి లోకసంగ్రహము గావింప సంకల్పించెను. భారతదేశ పరిశీలనార్థము ఆయన ఆ సేతుహిమాచలము కాలినడకను యాత్ర సాగించెను. కన్యాకుమార్యగ్రామమందు భారతదేశ భవిష్యత్తునుగూర్చి యొకానొక దివ్యదర్శనమును గాంచెను. భారతదేశపు బానిసత్వమును బాపుటకై చికాగోయందు జరిగిన మతమహాసభలో పాల్గొని మతసామరస్యమును మానవునియందలి దివ్యత్వమును ప్రకటించెను. ప్రపంచమంతట సనాతన మతమునకు గౌరవము ఆదరణ కలిగించెను.

గౌ. న్యాయమూర్తి శ్రీ వి. సేతురామన్ గారు ఆంగ్లమున ఉపన్యసించిరి. వారి ఉపన్యాస సారాంశము : శ్రీ వివేకానందస్వాముల వారు లోకసంగ్రహము నిమిత్తము ఆచరించిరి. ఆయనయందు శ్రీ గురుదేవులు 'శివుని' గుర్తించిరి. బుద్ధదేవునివలెనే శ్రీ స్వాములవారును ప్రజాబాహుళ్యము కష్టనష్టములకు లోనగుట గుర్తించి కన్నీరు గార్చిరి. యోగిశ్వరేశ్వరు డయినను శ్రీ స్వాములవారు ఆత్మమోక్షార్థము హిమాలయములయందలి గుహలలో గూర్చొనక జగత్కల్యాణము నిమిత్తము భారతదేశమున ప్రజల మధ్య సంచరించిరి. ఆయన సమదర్శి, రాజాస్థానములందును కుటీరములందును సమభావమును జూపిరి. భారతదేశమునకే గాక సమస్త ప్రపంచమునకును జెందిన వ్యక్తియై ఆయన సమస్తమానబోధరణమునకును కంకణము గట్టుకొనెను. ఇట్టికి ఆయన పెట్టినది పేరు. భారతీయ సంస్కృతికి ఆయన శాంతిదూత.

శ్రీమత్తపస్యానందస్వాములవారు తమ అధ్యక్షోపన్యాసమున నిట్లుబోధించిరి : శ్రీ వివేకానందస్వామిని గూర్చి ఎవరెంత చెప్పినను అది నిత్యమాతనముగనే యుండును. ఆయన అంతటి మహనీయుడు. భావిమాతన భారతదేశ

మునుగుర్చి ఆయన గాంచిన దివ్యానుభూతి వర్ణనాతీతము. భారతీయులెల్లరు అభివృద్ధికర మగు ఉన్నతజీవనమును గడుపవలయుననియు భారతీయులకు స్వాభావికము లయిన ఆధ్యాత్మికత ఆత్మసంస్కృతికలిగి యుండవలయుననియు శ్రీ స్వామిజీ ఉబోధించిరి. శ్రీ కృష్ణపరమాత్ముని బోలిన ఆయన దివ్య సౌందర్య సర్వస్వము, దూపొందిన పావిత్ర్యము, భారతీయ ఆధ్యాత్మిక శక్తికి సాంస్కృతికనిధికి ప్రతినిధి. సంకుచితత్వ మను కారాగృహమునుండి ఆయన భారతదేశమును విముక్తను గావించెను. భారతీయ ఆచార్యులయందు దేదీప్యమానమయిన తేజోమూర్తి ఆయన. సర్వప్రపంచమునందును ఆయన భారతదేశమునకు ఆధ్యాత్మికముగ గురుస్థానమును గల్పించెను. నేటి మన యునతీ యువకు లెల్లరు ఆయన గ్రంథావళిని పఠించి ఆయన భావముల సాధ్యమయినంత వఱకు గ్రహించి అనుసరించి అభివృద్ధి గాంచుట కర్తవ్యము.

దేవాలయమునందలి శ్రీరామకృష్ణ భజన బృందమువారి భజనానంతరము భక్తులకు వితాములు పంచిపెట్టబడెను; నాటి కార్యక్రమము మంగళాంతముగ పరిగమిస్తమయ్యెను.

## గ్రంథపరిచయం

మోక్షసాధన రహస్యము

రచయిత : శ్రీ విద్యాప్రకాశానందగిరి స్వాములవారు. డబల్ క్రాస్ 1/16 పైజా VII+685 పుటలు. వెల : రూ. 10-00. ప్రాప్తి స్థానము : శ్రీశుకబ్రహ్మశ్రమము, శ్రీకాళహస్తి, చిత్తూరుజిల్లా, ఆంధ్రప్రదేశ్.

శ్రీ విద్యాప్రకాశానందగిరి స్వాములవారు శ్రీ శుకబ్రహ్మశ్రమ సంస్థాపకులు : వీరు ఆంధ్రదేశమునందు గీతాయజ్ఞములు జరుపుచు, గీతోపన్యాసములు గావించుచు ఆధ్యాత్మిక విద్యాప్రచారము గావించుచున్న యతి పుంగవులు.

ఈ మోక్షసాధనరహస్యమునందు 'మోక్ష మనగా నేమి? మోక్ష విజ్ఞాన సర్వస్వము, మోక్షోపాయములు, యోగసాధనలు, అనుష్ఠానవేదాంతము, మోక్షమును గూర్చిన శాస్త్రప్రమాణములు మున్నగు విషయములు విపులముగ వివరింపబడియున్నవి. ఈ విషయమున వీరి రచనావిధానము పండితపామరజనరంజకము, భాష సులభసుందరమగు గ్రాంథికము,

మన ప్రాచీన మహర్షులు యోగీశ్వరులు, ఆచార్యులు, అవతారపురుషులు మున్నగు

మహానీయులు మోక్షసామాజ్యపథమున పురోగాములై లోకమునకు ప్రవచించిన యనుభవసర్వస్వము విపులముగ వివరింపబడియున్నది. ముఖ్యముగా ఉపనిషద్వృథులు గీతాచార్యులు మున్నగువారి ప్రమాణ శ్లోకములు మున్నగునవన్నియు సతాత్పర్యముగ నుల్లేఖంపబడియున్నవి.

ఈ గ్రంథము ముముక్షువులకు సాధకులకు అత్యంత ముపయోగకరము.

—చిలపూరి మాధవకృష్ణకవి.

## FORM IV

(See Rule 8)

Statement about ownership and other particulars about the Sri Ramakrishna Prabha (according to Form IV Rule 8, circulated by the Registrar of Newspapers for India).


1. Place of Publication — : Madras-600004.
2. Periodicity of its Publication ... : Monthly.
3. Printer's Name ... : M. Balasundaram.  
Nationality ... : Indian.  
Address ... : Freedom Press, 138-A, T.H. Road, Madras-600021.
4. Publisher's Name ... : Swami Chidghanananda.  
Nationality ... : Indian (Hindu Monk).  
Address ... : Sri Ramakrishna Math, Mylapore. Madras-600004.
5. Editor's Name ... : Swami Chidghanananda.  
Nationality ... : Indian (Hindu Monk).  
Address ... : Sri Ramakrishna Math, Mylapore, Madras-600004.
6. Name & Address of individuals who own the newspapers and partners or shareholders holding more than 1% of the total capital. : Sri Ramakrishna Math, Mylapore, Madras-600004.

I, Swami Chidghanananda, hereby declare that the particulars given above are true to the best of my knowledge and belief.

(Sd) SWAMI CHIDGHANANANDA,

Signature of The Publisher.

Date: 4-3-1975.



## మీ భార్య మీకు సమానం కాదని మీరు భావిస్తారా?

ఇదిగో చూడండి.

- ఆమెకు ఓటు హక్కుంది మీకున్నట్లుగా.
- సమానంగా పనిహక్కులు ఆమెకు ఉన్నాయి.
- విద్య, ఉపాధి విషయాలలో ఆమెకు సమానత ఉంది.
- వారసత్వ చట్టాలక్రింద ఆమెకు ఆస్తి హక్కుంది.

ఈ హక్కులను అమె పూర్తిగా ఉపయోగించుకోలేకపోతే,  
మీతో సమాన పౌరులుగా ఆమెను మీరు గుర్తిస్తున్నారేమో ఆలోచించండి.



ఇది అంతర్జాతీయ మహిళల సంవత్సరం.

సమానత, అభివృద్ధి,

శాంతికోసం పాటుబడదాం.

## శ్రీ వివేకానంద లేఖావళి

(రెండు భాగములు)

అనువాదకులు : శ్రీ చిరంతనానందస్వాములవారు

భారతదేశమున ఇంటింటును ఉండివలసిన పుస్తకములలో నది యొకటి; బాలికాబాలికలెల్లరును పడేపడే చదువవలసిన పుస్తకములలో నది యొకటి.

ఈ లేఖలయందు దైవభక్తి, మానవరక్తి, కార్యానందక్తి— ఇవి నిరంతరసంయోగముబాల్చి జీవితాంధకారమును దొంగింపజేయు వ్యోమక నుండుట స్పష్టము.

—కట్టమంచి రామలింగారెడ్డి.

మొదటి భాగము వెల : రూ. 2-25; రెండవ భాగము వెల : రూ. 1-75

## సందేశ తరంగిణి

(రెండు భాగములు)

అనువాదకులు : కీ. శే. తత్త్వానందస్వాములవారు

పాశ్చాత్యదిగ్విజయయాత్రానంతరము (శ్రీ) వివేకానందస్వాములవారు కొలంబో మొదలు అల్మోరా వరకు—ప్రతినగరమునందును ఒసగిన ఉపన్యాసముల సంపుటికరణము, ఒక్కొక్క ఉపన్యాసము ఆల్మోడారకము, జ్ఞానోత్తేజకము, దేశభక్తిభరితము.

ప్రతిభారతీయుడును తప్పక చదివితీరవలసిన దివ్యగ్రంథరాజము.

మొదటి భాగము : రూ. 4-00

రెండవ భాగము : రూ. 3-00

## శ్రీ నాగమహాశయుని జీవితచరిత్ర

అనువాదకులు : శ్రీ గోపేటి సత్యనారాయణమూర్తిగారు

ఇది ఆదర్శగృహానుభవ ఆదర్శభక్తుడు నగు మహాత్ముని చరిత్ర. ఈ మహానీయుని దివ్యజీవితమున విశిష్ట బడియున్న ఆయానుచర్యలు భక్తినిభివృద్ధిచేసి భక్తలొకమును పారమార్థికపథమున సుచ్చస్థాయి నందింపగలవు.

132 పుటలు :

(తృతీయ ముద్రణము)

వెల : రూ. 1.25

కట్ట వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-800004

## షికాగో నగర పన్యాసములు

అమెరికాయందలి షికాగో నగరమున జరిగిన విశ్వమత మహాసభయందు శ్రీ వివేకానందస్వామిలవారు హిందూమత ప్రతినిధియై యొసగిన ఉపన్యాసముల సంపుటికరణము!

సనాతన ధర్మోన్నతిని ప్రపంచమంతటికిని జాతిన పీ యుపన్యాసములే. మతమును సూర్చిని శ్రీ వివేకానంద సందేశామృతము సమస్తము ఇందు నిక్షిప్తమైయున్నది. హిందూ మతోన్నత్యమును దెలియగోరు ప్రతి భారతీయుడను తప్పక చదువవలసిన గ్రంథమిది.

ప్రజ్ఞులమగు పంచమ ముద్రణము.

వెల : రూ. 1.00

## శ్రీ రామకృష్ణ సూక్తిసుధ

అనువాదకులు : ఆచార్య శ్రీ నేలటూరి భక్తవత్సలముగారు

‘సహజోద్ధారమయిన వచనామృతము ఇట్టి గ్రంథరూపముదాల్చుట కిదే మొదలు’ (ఆల్ఫ్రెడు హార్న్లీ) అను పొగడ్తగన్న శ్రీమన్నిఖిలానందస్వామిల సంక్షిప్తాంగ్ల మూలమునకు ఇది తేటతెలుగున అనువాదము.

‘గురుదేవుని స్వతస్సిద్ధజ్ఞానము, చిదానందోదేకప్రభవసహజసరళవాగ్ధాటి, శిశూచితా మాయిత, అనిర్వచనీయప్రజ్ఞ, ఋజూపమానములు, సరసకథలు, గేయములు, పద్యములు చక్కగా అనూదితములు. (హిందు : తేది 27-7-'58)

‘అద్యతనగద్యతచయితల్ల మేలుబంతిగా అనుసరింపదగిన గ్రంథరాజము.’

(సన్దే ప్రాస్తర్జు : తేది 16-2-'58)

‘అనువాదమైనా స్వతంత్రగ్రంథం అనిపించు థాటి గలది.’ (భారతి : 7-6-'61)

‘చవులూరించు చక్కని రచన.’ 14-2-'58 (డాక్టరు సర్ ఎస్. రాధాకృష్ణగారు)

590+158 పుటలు

వెల : రూ. 7.50

ఇట్లు వ్రాయుడు : మేనేజరు, శ్రీరామకృష్ణమతము, మైలాపూరు, మద్రాసు-600004





శ్రీరామకృష్ణమఠము, మైలాపూరు, మద్రాసు-600004

1975-వ సంవత్సరము, ఏప్రిల్ మాసమున జరుగనున్న

ఉత్సవ కార్యక్రమము

శ్రీరామనవమి

20-4-75 ఆదివారము ఆపరాహ్ణము 5-30 గంటలకు బహిరంగోపన్యాసము

అధ్యక్షులు : శ్రీమత్తనస్యానందస్వాములవారు

ఉపన్యాసకులు : డాక్టర్ ఎన్. వీణీనాథన్ గారు (తమిళము)

ఆదివారములందు సత్సంగ సమావేశములు

ఆపరాహ్ణము 4-00 మొ॥ 4-20 వఱకు శ్రీలక్ష్మీనహస్రనామ పారాయణము (18-4-75)

.. శ్రీవిష్ణునహస్రనామ పారాయణము (8-4-75; 27-4-75)

4-20 .. 4-30 .. ధ్యానము

4-30 .. 5-30 .. తమిళమున ఉపన్యాసములు :—

శ్రీమద్భాగవతము : శ్రీ 'లక్ష్మణ' ఎన్. సుబ్రహ్మణ్యముగారు (8-4-75)

శ్రీవిష్ణునహస్రనామము : శ్రీ వి. కల్యాణసుందరశాస్త్రిగారు (18-4-75)

శ్రీశివానందలహరి : డాక్టర్ టి. ఎం. పి. మహాదేవనుగారు (27-4-75)

5-35 .. 6-30 .. ఆంగ్లోపన్యాసములు :—

శ్రీమద్భాగవతము : శ్రీమత్తనస్యానందస్వాములవారు (8-4-75; 18-4-75)

రాజయోగము : శ్రీమత్ గోలోకానందస్వాములవారు (27-4-75)

ప్రత్యేకోపన్యాసములు

5-4-75 శనివారము 5-45 శ్రీమద్రామాయణవితనము (యాగనంతక్షణము) శ్రీ పి. రామకృష్ణన్ గారు.

[ఐ. పి. యస్. (రిటైర్డు)]

12-4-75 .. .. జై నమతము : డాక్టర్ టి. ఎం. పి. మహాదేవనుగారు

26-4-75 .. .. శ్రీమద్రామాయణము : డాక్టర్ ఎన్. వీణీనాథన్ గారు

ఇతర వారములందు ఉపన్యాసములు : ఆపరాహ్ణము 5-45 గంటలకు

సోమవారములు : నారదభక్తిసూత్రములు (ఆంగ్లము) శ్రీమత్ వీరమోహనందస్వాములవారు

మంగళవారములు : అధ్యాత్మరామాయణము (ఆంగ్లము) శ్రీమత్ గణీరానందస్వాములవారు

బుధవారములు : శ్రీమద్భాగవతము (ఆంగ్లము) శ్రీమత్తథాగతానందస్వాములవారు

గురువారములు : అముదమొట్టి (తమిళము) శ్రీమత్ శ్రీరంగానందస్వాములవారు

శుక్రవారములు : అత్మబోధ (తమిళము) శ్రీ ఆర్. రామకృష్ణన్ గారు

27-4-1975 ఆదివారము : అంతర్వ్యోగ సాధన

ఉభయ ఏకాదశిలయందు సాయంకాలిక ఆ రాత్రికానంతరము శ్రీరామనామభజన (7-4-75; 22-4-75)

శుక్రవారములందు సాయంకాలము 6-30 గంటలకు తిరువళ్ళి క్షేత్రముందలి దక్షిణమండపముందు 18-వ

సంబిరుగల శ్రీరామకృష్ణమందిరమున శ్రీమత్ గోలోకానందస్వాములవారి భగవద్గీతోపన్యాసములు.

ఈ ఉత్సవములన్నింటియందు భక్తులెల్లరును పాల్గొని భగవంతుని ఆనుగ్రహభాగ్యమును బడయగోరుచున్నాము.

అధ్యక్షులు,

శ్రీ వివేకానందస్వామి శతతమ జయంతి ప్రచురణములు  
ఆంధ్ర సాతకులకు ఆమూల్య తరుణము

## శ్రీ వివేకానంద సంపూర్ణ గ్రంథావళి

ప్రతిబోజ్జులైన ఆంధ్రవండితులచే ఆంధ్రీకరింపబడి 10 సంపుటలుగా ప్రకటింపబడి ఉన్నాయి. ప్రతి సంపుటలోను దాదాపు 500 పుటలు.

\* అయదవ సంపుటను క్యాలికోగవి అట్టబెండుగావి లేదు.

స్వామిజనందేశం మాతృదేశభక్తిభరితం, ప్రాణప్రదం, ఆత్మోత్తేజకరం, విశ్వజననం. అది సమగ్రంగా ఆంధ్రమహాజనులకు అందడం ఇదే మొదటిసారి. స్వామిజీది దివ్యదృష్టి. ఆయన ఆమోఘ పరిష్కారవిధానం సూచింపని ముఖ్యసమస్య అంటూ లేదు. ఆయన గ్రంథావళిని చదివినవారికి ఉత్సాహమును ఉదాత్తతయున్నా కలుగక తప్పదు.

తొమ్మిది సంపుటలు విక్రయానికి విద్దంగా ఉన్నాయి.

ఐదోది: అట్టబెండు పెట్టు రూ. 45-00 య. క్యాలికోగవి పెట్టు రూ. 58-50 య.

ఒక్కొక్క సంపుటం :

అట్టబెండు రూ. 5-00

క్యాలికో రూ. 6-50

(కోస్తేడి ప్రత్యేకము)

## “భారత యువ జనులారా!”

అనువాదము :

కీ. శ్రీ. కత్తానందస్వామిలవారు

భారతయువజనులను ప్రబోధించి శ్రీ వివేకానందస్వామిలవారు తొలగిన ఉపన్యాసముల సంపుటికరణము! ఒక్కొక్క ఉపన్యాసము భావగాంభీర్యము గలిగి యలరారుచున్నది.

274 పుటలు

(దివ్యమగు ద్వితీయ ముద్రణము!)

వెల : రూ. 3-00

ఇట్లు బ్రాహ్మణుడు : పే నేజరు, శ్రీరామకృష్ణమఠము, మైలాపూరు, మద్రాసు-600004

అనువాదము : శ్రీ దిగ్గజానందస్వామి.

(శ్రీ వివేకానందస్వామిలవారు శ్రీ దిగ్గజానందస్వామి, (మద్రాసు-600021) నుండి అనువాదము.)

శ్రీ దిగ్గజానందస్వామి శ్రీ రామకృష్ణమఠము మద్రాసు-600004 నుండి ప్రచురించబడింది.